



حیثت استاد

از افادات

حضرت ضیاء الامم جسش

پیر محمد کرم شاہ حبیب الازہری


سبعاده نشین

آستانہ عالیہ بھیر مرشد

مرتب:

السید محمد اقبال شاہ گیلانی

Marfat.com



جملہ حقوق بحق ناشر محفوظ

تألیف

حقیقت استاد

(ماخوذ از تفسیر ضیاء القرآن)

از افادات حضرت ضیاء الامم پیر محمد کرم شاہ صاحب الازھری

(سجادہ نشین آستانہ عالیہ بھیرہ شریف)

مرتبہ

ابوالعادین سید محمد اقبال شاہ گیلانی

صفحات

64

25 روپے

ہدیہ

”زادیہ“

ناشر

ٹنے کے پتے

ضیاء القرآن پبلی کیشنر دامتا گنج بخش روڈ لاہور
کرم پبلی کیشنر سرکلر روڈ چوک اردو بازار لاہور

فہرست

۱	اہلسنت و اجماعت کا عقیدہ	(1)
۱۵	شرک اور شرک کا مراتب	(2)
۲۷	عبادت کی تعریف اور حقیقت	(3)
۴۹	استعانت بالغیر اور استعانت باللہ کی حقیقت	(4)
۶۶	سید احمد رفاعی رحمۃ اللہ علیہ کا واقعہ	(5)
۸۳	احکام شرعیہ کا یقینی علم	(6)
۱۰۰	عبداللہ بن ابی کو قمیض دینے میں حکمت	(7)

Marfat.com

اعوذ بالله من الشيطان الرجيم
بسم الله الرحمن الرحيم ○

الحمد لله رب العالمين الرحمن الرحيم مالك يوم الدين اياك نعبد
واياك نستعين اهلا الصراط المستقيم صراط الذين انعمت عليهم
غیر المغضوب عليهم ولا الضاللين والصلة والسلام على سيد المرسلين
شفیع: لمنتبین المبعوث رحمته للعالمین وعلی الدواصحابہ اجمعین ○

اہل السنۃ والجماعۃ کا عقیدہ:

عبادت کے لا تقدیم صرف اور صرف اللہ تعالیٰ ہے اس کے بغیر کوئی بھی
عبادت کا مستحق نہیں اگر کوئی شخص اللہ تعالیٰ کے سوا کسی کی عبادت کرے گا
وہ دائرہ اسلام سے خارج ہو جائے گا اور کسی کو اللہ سمجھ کر پکارنا خواہ زندہ ہو یا
مردہ انسان ہو یا غیر انسان، نزدیک ہو یا دور شرک ہے، لیکن کسی کو محض ندا
کرنا جبکہ منادی کے متعلق ندا کرنے والے کا یہ عقیدہ نہ ہو تو شرک نہیں۔
(ضیاء القرآن)

Marfat.com

بسم الله الرحمن الرحيم ○

حضرت خیاء الامت جسٹس پیر محمد کرم شاہ صاحب مدظلہ العالی، ارشاد النبی "من النین فرقوا دینہم و کانو شمعا کل حزب ماللهم لرحوں" (جنہوں نے پارہ پارہ کر دیا اپنے دین کو اور خود گروہ گروہ ہو گئے، ہر گروہ جو اس کے پاس ہے اسی پر خوش ہیں) کی تفسیر میں لکھتے ہیں "امت میں اتحاد و اتفاق تب ہی برقرار رہ سکتا ہے جب سب صدق دل سے احکام اسلامیہ کی پیروی کر رہے ہوں، اور اللہ تعالیٰ کے رسول کی اطاعت کا دامن مضبوطی سے پکڑے ہوئے ہوں۔ اگر ہر شخص اپنی خواہشات کا پیروکار بن جائے اور اپنی رائے کو ہی واجب الاتباع خیال کرے تو پھر وہ وحدت برقرار نہیں رہ سکتی اور ایک امت مختلف فرقوں میں بُتی چلی جاتی ہے، جس سے اس کی ہوا اکھڑ جاتی ہے، پہلی امتوں میں بھی اس قسم کی فرقہ بندیاں پیدا ہو گئی تھیں ان کے علماء اور ان کے امراء نے اپنے ذاتی وقار اور اپنے سیاسی اقتدار کو برقرار رکھنے کے لئے

مذہب کو اپنی اغراض کے سانچے میں ڈھالنے کی کوشش کی جس کا نتیجہ یہ نکلا کہ ایک امت بیسیوں فرقوں میں بٹ کر رہ گئی اور ہر فرقہ کے درمیان نفرت اور تعصیب کی ایسی خلیج حائل ہو گئی کہ وہ آپس میں مل بیٹھنے کے قابل بھی نہ رہے۔ یہودی اور عیسائی ایسے گروہوں میں بٹ گئے تھے کہ ہر ایک گروہ اپنے سوا سب کو گمراہ کرتا اور قابل گردن زدنی خیال کرتا۔ اللہ تعالیٰ اپنے محبوب ﷺ کی امت کو اس قسم کی تفرقہ اندازی سے منع فرمارہا ہے۔

اپنی معركہ آراء تفسیر کے مقدمہ میں یوں اپنے درد کا اظہار کرتے ہیں۔

”یہ ایک بڑی دلخراش اور روح فرسا حقیقت ہے کہ مرور زمانہ سے اس امت میں بھی افتراق و انتشار کا دروازہ کھل گیا ہے، جسے ”واعتصموا بحبل اللہ جمیعا ولا تفرقوا“ کا حکم دیا گیا تھا۔ یہ امت بھی بعض خود غرض اور بد خواہ لوگوں کی ریشہ دوائیوں سے متنازع گروہوں میں بٹ کر ٹکڑے ٹکڑے ہو گئی اور جذبات میں آئے دن کشیدگی اور تلنگ بڑھتی ہی چلی جا رہی ہے۔ اس پر اگندہ شیرازہ کو یکجا کرنے کا یہی طریقہ ہو سکتا ہے کہ انہیں قرآن حکیم کی طرف بلایا جائے اور اس کی تعلیمات کو نہایت شاستہ اور دلنشیں پیرایہ میں پیش کیا جائے، پھر ان کی عقل سلیم کو اس میں غور و فکر کی دعوت دی جائے۔

ہمارا اتنا ہی فرض ہے اور ہمیں یہ فرض بڑی دل سوزی سے ادا کرنا چاہئے اس کے بعد معاملہ خدائے برتر کے سپرد کر دیں۔ وہ جی و قیوم چاہے تو انہیں ان شبہات اور غلط فہمیوں کی دلیل سے نکال کر راہ ہدایت پر چلنے کی توفیق مرحمت فرمائے و ما ذکر علی اللہ بعزیز اس باہمی اور داخلی انتشار کا سب سے المناک پہلو اہل السنۃ والجماعۃ کا آپس میں اختلاف ہے۔ جس نے انہیں دو گروہوں میں بانٹ دیا ہے۔ دین کے اصولی مسائل میں دونوں متفق ہیں۔ اللہ تعالیٰ کی توحید ذاتی اور صفاتی حضور نبی کریم ﷺ کی رسالت اور ختم نبوت،

قرآن کریم، قیامت اور دیگر ضروریات دین میں کلی موافقت ہے لیکن با اوقات طرز تحریر میں بے احتیاطی اور انداز تقریر میں بے اعتدالی کے باعث غلط فہمیاں پیدا ہوتی ہیں اور باہمی سوء ظن ان غلط فہمیوں کو ایک بھیانک شکل دے دیتا ہے۔ اگر تقریر و تحریر میں احتیاط و اعتدال کا مسلک اختیار کیا جائے اور اس بد ظنی کا قلع قمع کر دیا جائے تو اکثر و بیشتر مسائل میں اختلاف ختم ہو جائے۔ اور اگر چند امور میں اختلاف باقی رہ بھی جائے تو اس کی نوعیت ایسی نہیں ہوگی کہ دونوں فرق عصر حاضر کے سارے تقاضوں سے چشم پوشی کئے آئینیں چڑھائے لٹھائے ایک دوسرے کی تکفیر میں عمریں بر باد کرتے رہیں۔

ملت اسلامیہ کا جسم پہلے ہی اغیار کے چرکوں سے چھلنی ہو چکا ہے ہمارا کام تو ان خونچکاں زخموں پر مرہم رکھنا ہے ان رستے ہوئے ناسوروں کو مندل کرنا ہے، اس کی ضائع شدہ تو انائیوں کو واپس لانا ہے یہ کماں کی دانشمندی ہے کہ ان زخموں پر نمک پاشی کرتے رہیں، ان ناسوروں کو اذیت ناک اور تکلیف دہ بناتے رہیں۔

میں نے پورے خلوص سے کوشش کی ہے کہ ایسے مقامات پر افراط و تفریط سے بچتے ہوئے اپنے مسلک کی صحیح ترجمانی کروں جو قرآن کریم کی آیات بینات، احادیث صحیحہ یا امت کے علماء حق کے ارشاد سے ماخوذ ہے مگرہ نادان دوستوں کی غلط آمیزوں یا اہل غرض کی بہتان تراشیوں کے باعث حقیقت پر جو پردے پڑ گئے ہیں وہ انھوں جائیں، اور حقیقت آشکار ہو جائے۔

بفضلہ تعالیٰ اس طرح بہت سے الزامات کا خود بخود ازالہ ہو جائے گا۔ اور ان لوگوں کے دلوں سے یہ غلط فہمی دور ہو جائے گی جو غلط پروپیگنڈے سے متاثر ہو کر یہ خیال کرنے لگے ہیں کہ واقعی ملت کا ایک حصہ شرک سے آلوہ ہے یا ان کے اعمال اور مشرکین کے اعمال میں مماثلت پائی جاتی ہے۔ العما ذ

بِاللَّهِ خَدَاوَنْدَ كَرِيمَ حَمَارَے حَالَ زَارَ پُر رَحْمَ فَرَمَائَ اُور دَلُوں کُو حَسَدَ اُور نَفَرَتَ
کَے جَذَبَاتَ سَے پَاکَ کر کے ان میں مُجْبَتٰ وَالْفَتٰ پیدا فَرَمَائَ۔ ”وَهُوَ عَلَى كُلِّ
شَيْءٍ قَدِيرٌ“ -

برادران اسلام! اس افتراق و انتشار آمیز دور کے پیش نظر اور حضور ضیاء الامت مدخلہ العالی کے احساسات و جذبات پڑھ کر میں نے سوچا کہ امت مسلمہ کی باہمی نفرت اور غلط فہمی کو دور کرنے کے لئے کیوں نہ مختلف فیہ مسائل کے متعلق تفسیر ضیاء القرآن سے ماخوذ کر کے حضور ضیاء الامت کی تحقیق و تدقیق کو چھوٹے چھوٹے ہمفلٹوں کی شکل میں پیش کیا جائے تاکہ ہر خاص و عام یکساں استفادہ کر سکے۔ یہ صرف میں نے اپنے استاد اور مرشد سے اظہار عقیدت کے لئے نہیں کیا بلکہ یہ ایک حقیقت ہے کہ حضور ضیاء الامت کی تحریر میں جو دلنشیمنی، پختگی اور دل آویزی ہے کسی اپنے اور بیگانے سے مخفی نہیں، آپ کی تحریر میں کائنوں کی چیزوں نہیں بلکہ گلوں کی نزاکت و لطافت ہے، باد صرصر کی تندی نہیں بلکہ باد نیسم کی دلکشی ہے، انداز درشت اور معاندانہ نہیں بلکہ شفقت و پیار کا آئینہ دار ہے نفرت و ولازاری کی بجائے لفظ لفظ میں خلوص و للہیت کی خوبیوں ممکنی ہے اس لئے مجھے یقین ہے کہ امت مسلمہ کو فائدہ ہو گا۔

پہلے میں نے حضور نبی رحمت اللہ علیہ وسلم کے علم خداداد کے عنوان سے ایک مقالہ ماخوذ کیا ہے، اب تدعیون من دون اللہ کے مضمون کو قارئین کی خدمت میں پیش کر رہا ہوں، اس کے بعد بھی میرے ذہن میں کئی عنوان موجودہ ہیں اللہ تعالیٰ نے توفیق بخشی تو ان کو بھی جمع کرنے کی کوشش کروں گا اللہ تعالیٰ میری اس کاوش کو شرف قبولیت بخشنے، اور امت مسلمہ کے افتراق و انتشار کو ختم کرنے کا باعث بنائے۔ آمين بجاه طہ و یسین (صلی اللہ علیہ

وسلم)۔

ہمارے اس مقالے میں مندرجہ ذیل علماء و مفسرین کے حوالہ جات درج ہیں۔

1:- سید محمود آلوسی بغدادی

2:- امام فخر الدین رازی

3:- قاضی عبد اللہ بن عمر بیضاوی

4:- علامہ ابن قیم

5:- علامہ ابن جریر

6:- علامہ جلال الدین السیوطی

7:- علامہ زمخشیری

8:- شاہ ولی اللہ

9:- شاہ عبدالعزیز

10:- اسماعیل دہلوی

11:- قاسم تانوتی

12:- علامہ ثناء اللہ پانی پتی

13:- ابو عبد اللہ قرطبی

14:- ابو حیان اندلسی

15:- علامہ ابن کثیر

16:- علامہ شرف الدین بو صیری

17:- علامہ عثمانی

18:- علامہ محمود الحسن

19:- مولانا ابوالاعلیٰ مودودی

20 :- مولانا اشرف علی تھانوی

مسئلہ کی وضاحت کے لئے میں نے حضرت ضیاء الامت کے حوالہ سے ہی
شرک، عبادت، اور استعانت کا مفہوم و مطلب بیان کر دیا ہے مگر قرآن
کریم کی آیات بینات، جن میں تدعون من دون اللہ وغیرہ کے الفاظ آتے ہیں،
کی تفسیر پڑھتے ہوئے کسی قسم کا اشکال پیدا نہ ہو، وما توفیقی الا بالله العلی
العظمیم صلی اللہ علیہ وآلہ وسلم کثیرا " کثیرا"



شرک اور شرک کے مراتب:

حضرت ضیاء الامت مدظلہ العالی سورہ نساء کی آیت نمبر 48 کے ضمن میں لکھتے ہیں:

علامہ ابو عبد اللہ الانصاری القرطبی نے اپنی تفسیر الجامع لاحکام القرآن میں شرک کے متعلق بہترین بحث کی ہے جس کا خلاصہ ہدیہ ناظرین کرتا ہوں۔ آپ فرماتے ہیں کہ شرک کے تین مرتبے ہیں اور عینوں حرام ہیں۔

۱- اصلہ اعتقاد شرک اللہ فی الوهیتہ وہو الشرک الا عظیم و هو شرک الجاہلیتہ یعنی اللہ تعالیٰ کے علاوہ کسی انسان، جن، شجر و حجر کو اللہ یقین کرنا یہی شرک اعظم ہے اور عمد جاہلیت کے مشرکین یہی شرک کیا کرتے تھے، جیسے سورہ الصافات میں ان کے متعلق ہے وَاذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ وَيَقُولُونَ، انا لَتَارِكُوا الْهَنْتَنَا لِشَاعِرِ مَجْنُونٍ ۝ جب انہیں یہ بتایا جاتا کہ اللہ تعالیٰ کے سوا اور کوئی خدا نہیں تو تکبر کرتے اور کہتے کیا اس شاعر دیوانہ کے

کئے پر ہم اپنے خداوں کو چھوڑ دیں۔

2- وَلِمَّا فَيَرَى الرَّبِّيْتَ، اعْتَقَادَ شَرِيكَ لِلَّهِ تَعَالَى فِي الْفَعْلِ وَهُوَ مِنْ قَالِ
ان موجوداً مَا غَيْرَ اللَّهِ تَعَالَى يَسْتَقْدِمُ بِالْحَدَاثَةِ فَعْلٌ وَإِعْجَادٌ وَإِنْ لَمْ
يُعْتَقَدْ كُونَهَا إِلَهًا ○ یعنی شرک کا دوسرا درجہ یہ ہے کہ کسی کے متعلق یہ
اعتقاد رکھا جائے کہ وہ مستقل طور پر اور بالذات اللہ تعالیٰ کے بغیر کوئی کام کر
سکتا ہے اگرچہ اس شخص کو اللہ نہ مانتا ہو۔

3- وَلِلَّى هَذِهِ الرَّبِّيْتَ، الشَّرِيكُ فِي الْعِبَادَةِ وَهُوَ الرَّبُّ (۵: ۱۸۱) یعنی کسی کو
عبادت میں شرک کرنا اور یہ ریا ہے اور یہ بھی شرک کی ایک قسم ہے۔ اس
کے بعد حضرت ضیاء الامت لکھتے ہیں ”اب آپ انصاف فرمائیے کہ کوئی
مسلمان کسی کے متعلق خواہ ذات پاک مصطفیٰ علیہ اطیب التحیۃ واجمل الشاء
ہی ہو یہ اعتقاد رکھتا ہے؟ اگر نہیں اور یقیناً نہیں تو پھر وہ صاحبان جو مسلمانوں
کو مشرک ثابت کرنے کے لئے ایڈی چوٹی کا زور صرف کرتے ہیں اور وہ تمام
آیات جو مشرکین مکہ اور کفار عرب کے حق میں نازل ہوئیں جن کے شرک
کی کیفیت اور مذکور ہوئی، سمجھے بے سمجھے مسلمانوں پر چپاں کرتے ہیں کیا
انہیں خدا کا خوف نہیں۔ وہ ذریس کہیں ان کا شمار یعرفون الکلم عن مواضعہ
کے زمرہ میں نہ ہو۔

عبدات کی تعریف اور حقیقت:

حضرت ضیاء الامت مدظلہ العالی "اہا ک نعبد" کے تفسیری حاشیہ میں لکھتے ہیں۔

"عبدات کیا ہے؟ آپ کو لغت و تفسیر کی ساری کتابوں میں اس کا یہ معنی ملے گا اقصیٰ غایتہ الخضوع والتللل۔ یعنی حد درجہ کی عاجزی اور انکسار۔ مفسرین اس کی مثال سجدہ سے دیتے ہیں۔ حالانکہ صرف سجدہ ہی عبدات نہیں بلکہ حالت نماز میں تمام حرکات و سکنات عبدات ہیں۔ ہاتھ باندھ کر کھڑے ہونا، رکوع اور رکوع کے بعد ہاتھ چھوڑ کر کھڑے ہونا، سجدہ اور اس کے بعد حالت التحیات میں دو زانو بیٹھنا، سلام کے لئے دائیں باسیں منہ پھیرنا۔ یہ سب عبدات ہیں۔ اگر عبدات صرف تذیل و انکسار کے آخری مرتبہ کا نام ہے اور یہ آخری مرتبہ سجدہ ہی ہے تو کیا یہ باقی چیزیں عبدات نہیں۔ اس کا تو تصور بھی نہیں کیا جاسکتا۔ اور اگر یہ ساری چیزیں مطلقاً عبدات ہیں تو اگر کوئی شاگرد اپنے استاد کے سامنے اور بیٹھا اپنے باپ کے سامنے دو زانو ہو کر بیٹھتا ہے یا ان کی آمد پر کھڑا ہو جاتا ہے تو کیا یہ کہنا درست ہو گا کہ اس نے اپنے استاد یا باپ کی عبدات کی اور ان کو اپنا معبود بنالیا۔ حاشا کلا۔ پھر وہ کونسی چیز ہے جو ان حرکات و سکنات کو اگر یہ نماز میں ہوں تو عبدات بنادیتی ہے اور یوں

کھڑے ہونے کو (ہاتھ باندھے یا کھولے ہوئے) اور اس طرح بیٹھنے کو اور دائمیں باعث منہ پھیرنے کو تذلل و انکسار کے آخری مرتبہ پر پہنچا دیتی ہے۔ اور اگر یہی امور نماز سے خارج ہوں تو نہ ان میں غایت خضوع ہے اور نہ یہ عبادت متصور ہوتے ہیں۔ تو اس کا ممیز ایک ہی ہے اور وہ یہ کہ جس ذات کے لئے اور جس کے سامنے آپ یہ افعال کر رہے ہیں اس کے متعلق آپ کا عقیدہ کیا ہے۔ اگر آپ اس کو اللہ اور معبود یقین کرتے ہیں تو یہ سب اعمال عبادت ہیں اور سب میں غایتہ تذلل و خضوع پایا جاتا ہے لیکن اگر آپ اس کو عبد اور بندہ سمجھتے ہیں نہ خدا کا بیٹا نہ اس کی بیوی، نہ اس کا اوتار تو یہ اعمال عبادت نہیں کھلائیں گے۔ ہاں آپ ان کو احترام، اجلال اور تعظیم کہ سکتے ہیں۔ البتہ شریعت محمدیہ علی صاحبها اجمل الصلوة واطیب السلام میں غیر خدا کے لئے سجدہ تعظیم بھی منوع ہے۔ یہ سمجھہ لینے کے بعد اب یہ بات خود بخود واضح ہو گئی کہ اللہ تعالیٰ کی ذات پاک کے بغیر کوئی دوسری چیز ایسی نہیں جس کی عبادت "شرعاً" یا "عقلًا" درست ہو۔ سب سے بالاتر اور قوی تر وہ سب کا خالق اور سب کو اپنی تربیت سے مرتبہ کمال تک پہنچانے والا وہ۔ لطف و کرم کا پیغم مینہ برسانے والا وہ۔ بندہ ہزار خطائیں کرے لاکھوں جرم کرے اپنی رحمت سے معاف فرمانے والا وہ، اور قیامت کے دن ہر نیک و بد کی قسم کا فیصلہ فرمانے والا وہ، تو اسے چھوڑ کر انسان کسی غیر کی عبادت کرے تو آخر کیوں؟ بلکہ اس کے بغیر اور ہے، ہی کون جو معبود اور اللہ ہو اور اس کی پرستش کی جائے؟ اسی لئے قرآن نے ہمیں صرف یہ تعلیم نہیں دی کہ نعبد کہ ہم تیری عبادت کرتے ہیں کیونکہ اس میں یہ احتمال بھی ہے کہ ہم تیری عبادت کرتے ہیں اور تیرے ساتھ اور وہ کی بھی۔ بلکہ یہ سبق سکھایا کہ ایسا کہ نعبد صرف تیری ہی عبادت کرتے ہیں اور کسی کی نہیں کرتے۔

استعانت بالغير اور استعانت بالله کی حقیقت:

حضرت ضیاء الامم مدظلہ العالی و اماکن نستعن کے تحت لکھتے ہیں یعنی جیسے ہم عبادت صرف تیری ہی کرتے ہیں اسی طرح مدد بھی صرف بجھی سے طلب کرتے ہیں تو ہی کارساز حقیقی ہے تو ہی مالک حقیقی ہے ہر کام میں، ہر حاجت میں تیرے سامنے ہی دست سوال دراز کرتے ہیں۔ لیکن اس کا یہ مطلب نہیں کہ اس عالم اسباب میں اسباب سے قطع نظر کر لی جائے۔ یہاں ہوئے تو علاج سے کنارہ کش، تلاش رزق کے وقت وسائل معاش سے دست بردار، حصول علم کے لئے صحبت استاذ سے بیزار۔ اس طریقہ کار سے اسلام اور توحید کو کوئی سروکار نہیں، کیونکہ وہ جو شافی، رزاق اور حکیم ہے اسی نے ان نتائج کو ان اسباب سے وابستہ کر دیا ہے۔ اسی نے ان اسباب میں تاثیر رکھی ہے اب ان اسباب کی طرف رجوع استعانت بالغير نہیں ہوگی۔ اسی طرح ان جملہ اسباب میں سب سے قویٰ تر اور اثر آفرین سبب دعا ہے۔ حضور علیہ الصلوٰۃ والسلیم نے فرمایا الدعاء یہد القضاۓ کہ دعا تو تقدیر کو بھی بدلتی ہے۔ اور اس میں بھی کلام نہیں کہ محبوبان خدا کے ساتھ اللہ تعالیٰ کا وعدہ ہے کہ وہ ان کی عاجزانہ اور نیاز مندانہ التجاویں کو ضرور شرف قبول بخشے گا۔ چنانچہ حدیث قدسی، جسے امام بخاری اور دیگر محدثین نے روایت کیا ہے، میں مذکور ہے کہ اللہ تعالیٰ اپنے مقبول بندوں کے متعلق ارشاد فرماتا ہے لان مالنی لا عطہنہ ولا ناستعافنی لا عہدنہ۔ اگر میرا مقبول بندہ مجھ سے مانگے گا تو میں ضرور اس کا سوال پورا کروں گا، اور اگر وہ مجھ سے پناہ طلب کرے گا تو میں ضرور اس سے پناہ دوں گا۔ تو اب اگر کوئی شخص ان محبوبان اللہ کی جانب میں خصوصاً "حبيب کبریا علیہ التحیۃ والشانع" کے حضور میں کسی نعمت کے حصول یا کسی مشکل کی کشودہ کے لئے التماس دعا کرتا ہے تو یہ بھی استعانت

بالغیر اور شرک نہیں بلکہ عین اسلام اور عین توحید ہے۔ ہاں اگر کسی ولی، شہید یا نبی کے متعلق کسی کا یہ عقیدہ ہو کہ یہ مستقل بالذات ہے اور خدا نہ چاہے تب بھی یہ کر سکتا ہے تو یہ شرک ہے اور ایسا کرنے والا مشرک ہے اس حقیقت کو حضرت شاہ عبدالعزیز نے نہایت بسط کے ساتھ اپنی تفسیر میں رقم فرمایا ہے اور اس کا حاصل مولانا محمود الحسن صاحب نے اپنے حاشیہ قرآن میں ان جامع الفاظ میں بیان کیا ہے:

”اس آیت شریفہ سے معلوم ہوا کہ اس کی ذات پاک کے سوا کسی سے حقیقت میں مدد مانگنی بالکل ناجائز ہے۔ ہاں اگر کسی مقبول بندہ کو محض واسطہ رحمت الٰہی اور غیر مستقل سمجھ کر استعانت ظاہری اس سے کرے تو یہ جائز ہے کہ یہ استعانت درحقیقت حق تعالیٰ سے ہی ہے۔“

اور اس طرح کی استعانت تو پاکان امت کا ہمیشہ سے معمول رہا ہے۔
حضرت شاہ ولی اللہ جناب رسالت مابھاشیب العجم میں عرض کرتے ہیں۔

وَأَنْتَ مُجِيرٌ مِّنْ هُجُومِ مَلَكَةِ

إِذَا أَنْشَبْتَ فِي الْقَلْبِ شَرَّ الْخَالِبِ

ترجمہ: یا رسول اللہ! حضور مجھے پناہ دینے والے ہیں جب مصیبتیں ٹوٹ پڑیں اور دل میں اپنے بے رحم پنجے گاڑ دیں۔

بانیءِ دیوند عرض کرتے ہیں:

مَدْكُرَاتِ كَرْمِ اَحْمَدِيِّ كَهْ تِيرَے سَوَا

نہیں ہے قاسم بے کس کا کوئی حامیء کار۔

اب وہ آیات بینات معہ ترجمہ و تفسیر ملاحظہ فرمائیں جن میں یہ عون، ’دعون‘ کے الفاظ استعمال ہوئے ہیں اور حقیقت حال سے آگاہی حاصل کیجئے۔

آیت نمبر ۱:

انَّ الَّذِينَ تَدْعُونَ مِنْ دُونِ اللَّهِ عِبَادًا مِنْ أَنَا لَكُمْ فَلَا دُعَوْهُمْ فَلَمْ يَسْتَجِبُوهُ إِنَّ كُنْتُمْ صَدِقِينَ ○

ترجمہ : ”(اے کفار) بیشک وہ جنہیں تم پوچھتے ہو اللہ کے سوابندے ہیں تمہاری طرح تو پکارو انہیں پس چاہئے کہ قبول کریں تمہاری پکار کو اگر تم سچے ہو۔“

تفسیر ضياء القرآن: قرآن کریم کی وہ آیات جہاں دعا یادِ عو کے فاعل مشرک ہیں اور مفعول ان کے معبدوں باطل ہیں وہاں تمام متقدیں علماء تفسیر نے دعا یادِ عو کا معنی عبد یعبد (عبادت کرنا) کیا ہے تدعون ای تعبدون و قیل تدعونها الہتہ (قرطباً) ای تعبدونہم الہتہ (بیضاوی، مطہری) انَّ الَّذِينَ تَدْعُونَ إِلَيْهَا الْمُشْرِكُونَ إِلَهٌ مِّنْ دُونِ اللَّهِ وَ تَعْبُدُونَهُمَا (ابن جریر)

اس سے پہلے بھی جتنی آیات گزری ہیں جن میں یادِ عو، تدعون وغیرہ الفاظ ہیں وہاں بھی ان کا معنی یعبدون، تعبدون معتبر مفسرین کے حوالہ سے نقل ہوتا آیا ہے، (ہم ان آیات کا ذکر انشاء اللہ بعد میں کریں گے) کیونکہ آج کل یہ چیز عام موضوع سخن بنی ہوئی ہے۔ اور بعض غیر ذمہ دار لوگ ان کلمات کے مفہوم کو صحیح نہ سمجھ سکنے کے باعث جمصور اہل اسلام کی تکفیر اور ان کو مشرک ثابت کرنے میں اپنی زبان و قلم کا سارا زور صرف کر رہے ہیں، اس لئے اگر اس کی مزید وضاحت ہو جائے تو بفضلہ تعالیٰ شاید تلخی کم ہو اور اس غیر صحیت مند فضای میں کوئی خوش آئند تبدیلی رونما ہو جائے، علامہ ابن قیم نے لفظ دعا کی تحقیق کرتے ہوئے خوب لکھا ہے فرماتے ہیں:

الدعا نوعان دعا عبادة و دعا مسالہ والعبد داع والسائل داع
(جلاء الالهام) یعنی دعا کی دو قسمیں ہیں ایک دعا بمعنی عبادت ہے اور اک دعا بمعنی سوال ہے۔ عبادت کرنے والے کو بھی داعی کہتے ہیں اور سائل

کو بھی داعی کہا جاتا ہے۔ اللہ تعالیٰ کے بغیر کسی کی عبادت کرنا شرک ہے لیکن کسی سے مانگنا یا سوال کرنا شرک نہیں۔ جن لوگوں نے قرآن حکیم میں کبھی غور و فکر کیا ہے ان پر مخفی نہیں کہ کفار و مشرکین کا اپنے بتوں کے متعلق کیا عقیدہ تھا؟ وہ ان کو اللہ مانتے تھے اور ان کی عبادت کیا کرتے تھے۔

انهم کانو اذا قيل لهم لا اله الا الله يستكرون ويقولون ا نالنار کو الہتنا لشاعر مجنون (صفات) جب انہیں کہا جاتا کہ کو لا الہ الا اللہ تو وہ غرور کرتے ہوئے کہتے ہیں کیا ہم ایک شاعر مجنون کے کہنے پر اپنے الہ (خداؤں) کو چھوڑ دیں۔ اگر آج بھی کوئی کسی کو اللہ مانے اور اس کی عبادت کرے خواہ جس کو وہ اللہ مان رہا ہے اور عبادت کرتا ہے انسان ہو یا غیر انسان۔ زندہ ہو یا مردہ اس کو پکارنا خواہ دور سے ہو یا نزدیک سے شرک ہے۔ لیکن کسی کو محض ندا کرنا جبکہ منادی کے متعلق ندا کرنے والے کا یہ عقیدہ نہ ہو شرک نہیں اور اس کو بھی شرک قرار دینا بہت بڑی جسارت اور زیادتی ہے حقیقت یہ ہے کہ جو دعا (پکارنا) شرک ہے وہ ہر حال میں شرک ہے اور جو شرک نہیں وہ کسی حال میں بھی شرک نہیں، انسان اور غیر انسان، زندہ اور فوت شدہ، نزدیک اور دور کی قیود سب من گھڑت ہیں، آپ غور فرمائیے اگر دور سے پکارنا ہی شرک ہو تو کیا کسی بت کے پاس بیٹھ کر اسے پکارنا شرک نہیں ہوگا اگر آپ کہیں کہ کیونکہ یہ بیجان ہیں اس لئے ان کو نزدیک سے پکارنا بھی شرک ہے تو آپ کا ان لوگوں کے بارے میں کیا ارشاد ہے جو زندہ فرعون کی اس کے سامنے کھڑے ہو کر پرستش اور عبادت کیا کرتے تھے اور اس کے رو برو اس سے فریاد کیا کرتے تھے یقیناً وہ بھی مشرک تھے، اگرچہ وہ دور سے پکار نہیں رہے تھے اگرچہ وہ بے جان کو پکار نہیں رہے تھے تو جو چیز مابہ الاتیاز ہے وہ یہ ہے کہ پکارنے والا جس کو پکار رہا ہے اس کے متعلق اس کا عقیدہ

کیا ہے اگر وہ اس کو الہ، معبود اور خدا یقین کرتا ہے تو یہ شرک ہے۔ خواہ دور سے ہو یا نزدیک سے وہ زندہ ہو یا مردہ، قرآن کریم نے بارہا اس کی تصریح کی ہے لا تدعوا مع اللہ الہا اخر کسی کو اللہ تعالیٰ کے ساتھ خدا سمجھ کر مت پکارو۔ اس لئے بارگاہ رسالت مابھتینہ جلیلہ صلی اللہ علیہ وسلم میں عرض حال کرنا یا صلوٰۃ وسلام پیش کرنا شرک نہیں، جیسے بعض غلو پسند لوگوں کا خیال ہے جنہوں نے مسلمانوں کو مشرک بنانا، اپنے فن خطابت کا کمال سمجھا ہوا ہے، کوئی کلمہ گو حضور رحمت للعالمین کو الہ نہیں سمجھتا اور نہ حضور کی عبادت کرتا ہے بلکہ ہر نماز میں کئی بار وہ یہ اعلان کرتا ہے کہ اشہدان محمد "عبدہ و رسولہ۔ میں گواہی دیتا ہوں کہ محمد مصطفیٰ ﷺ اللہ تعالیٰ کے بندے اور رسول ہیں، وہ آیات جو مشرکین عرب کے حق میں نازل ہوئیں ان کو اہل اسلام پر چسپاں کرنا تو خارجیوں کا شیوه تھا۔ معلوم نہیں اپنے آپ کو اہل سنت کھلانے والے خوارج کے پیروکار کب سے بن گئے ہیں؟ فخر المفسرین امام رازی رحمۃ اللہ علیہ نے یہاں بڑی نفیس بحث کی ہے۔ فرماتے ہیں کہ مشرکین مکہ توبتوں کے پرستار تھے اور بت پھر اور لکڑی کے بے جان مجسمے ہوئے کرتے تھے ان کو عباد امثاً کلم (تمہارے جیسے بندے) کیوں کہا گیا؟ امام نے اس کے متعدد جواب دیئے ہیں۔ کیونکہ مشرکین کا یہ عقیدہ تھا کہ یہ زندہ ہیں اور سنتے سمجھتے ہیں اس لئے ان کے اعتقاد کے مطابق ان سے بات کی گئی۔ اور ان ساری آیتوں میں یہی اسلوب اختیار کیا گیا۔

وردت هذه الا لفاظ على وفق معتقداتهم ولذلك قال فادعوهم فللمستجبو
الكم ولم يقل فللمستجبين لكم وقال ان الذين ولم يقل ان التي - 2 یہ الفاظ
بطور استہزاء استعمال کئے گئے ہیں۔ یعنی اے عقل کے دشمنو! اگر تمہاری بات
ایک منٹ کے لئے مان بھی لی جائے کہ یہ زندہ ہیں اور سنتے سمجھتے ہیں تو پھر

بھی یہ زیادہ سے زیادہ تمہاری طرح انسان ہی ہوں گے۔ یہ آخر خدا کیونکر بن گئے اور اپنے جیسے انسان کی بندگی کا پسہ گلے میں ڈالنا کمال کی دانشمندی ہے، اور وفی معرض الاستهزا بهم ای قصاری امرهم ان یکونوا احیاء عقلاء فان ثبت ذالک فهم عباد امثالکم ولا فضل لهم عليکم فلم جعلتم انفسکم عبیدا وجعلتموها الھتھ وارہا (کبیر)۔

علامہ قرطبی نے بتوں کو عباد کرنے کی یہ وجہ بیان کی ہے کہ وہ بھی تمہاری طرح اس کے مملوک ہیں اور تمہاری طرح اس کے پیدا کردہ ہیں:
وسمیت الا وثان عبادا" لانها مملوکته للہ مسخرة - الحسن۔ المعنی ان الا صنام مخلوقته امثالکم (قرطبی)

آیت نمبر 2

وَمِنْ أَفْلَى مَنْ يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَيْهِ يَوْمُ الْقِيَامَةِ هُمْ عَنْ دُعَائِهِمْ غَافِلُونَ۔ (۵) احیاف ج چہارم۔

ترجمہ: اور کون زیادہ گمراہ ہے اس (بدبخت) سے جو پکارتا ہے اللہ کو چھوڑ کر معبود کو جو قیامت تک اس کی فریاد قبول نہیں کر سکتا اور وہ ان کے پکارنے سے ہی غافل ہیں۔

تفسیر ضیاء القرآن: مشرکین بتوں کی پرستش کیا کرتے تھے انہوں نے بیت اللہ شریف میں تین سو ساٹھ (360) بت نصب کر رکھے تھے۔ اپنے اپنے گھروں میں جو مورتیاں انہوں نے سجا رکھی تھیں وہ ان کے علاوہ تھیں، ان کی اس کھلی گمراہی بلکہ حماقت کو بڑے موڑ انداز میں پیش کیا جا رہا ہے کہ اے عقل کے اندھو! تم ان بتوں کی پوجا کرتے ہو جونہ سن سکتے ہیں نہ جواب دے سکتے ہیں وہ بھلا کسی مشکل وقت میں تمہاری مدد کیا خاک کریں گے۔ اس سے زیادہ نادان اور گمراہ اور کون ہو سکتا ہے۔ علامہ ابن کثیر اس آیت کی

تفیر کرتے ہوئے لکھتے ہیں:

اَى اَفْلَ مِنْ يَدُو اَمْ دُونَ اللَّهِ اَحْسَاماً" وَيَطْلُبُ مِنْهَا مَا لَا تُسْتَطِعُ
الى يَوْمِ الْقِيَامَةِ وَهِيَ خَالِقُهُ عَمَّا يَقُولُ لَا تَسْمَعُ وَلَا تَبْصِرُ وَلَا تَبْطِشُ لَا نَهَا
جِمَادِ حِجَارَةَ صَمَدٍ (تفیر ابن کثیر)

یعنی اس آدمی سے زیادہ گمراہ اور کوئی نہیں جو اللہ کو چھوڑ کر بتوں کی
پوچھتا ہے اور ان سے ایسی چیزیں مانگتا ہے جو وہ قیامت تک نہیں دے
سکتے جو وہ کہہ رہا ہے وہ اس سے غافل ہیں نہ سنتے ہیں نہ دیکھتے ہیں نہ پکڑتے
ہیں کیونکہ وہ بے جان پتھر ہیں وہ بالکل بھرے ہیں۔ علامہ ابو حیان اندلسی کی
عبارت بھی ملاحظہ ہو:-

يَدْعُونَ مِنْ دُونِهِ جَسَادًا " لَا يَسْتَعْجِبُ لَهُمْ وَلَا قُلْرَةَ بِهِ عَلَى إِسْتِجَابَتِهِ " يَعْنِي
وہ ایسے بے جان پتھر کو پکارتے ہیں جو انہیں نہ جواب دے سکتا ہے اور نہ
اس میں جواب دینے کی طاقت ہے۔

بعض ممکن جو لوگ جو ملت کے اتحاد کو انتشار کا شکار بنانا چاہتے ہیں، رات
وں اس دھن میں لگے رہتے ہیں کہ ملت میں نئی ملت تخلیق کریں وہ یہ آیت
اہل سنت پر چسپاں کرتے ہیں۔ معاذ اللہ! محمدہ تعالیٰ اہل سنت میں سے کوئی
ان پڑھ سے ان پڑھ بھی اللہ جل مجدہ کے سوا کسی کی خدائی اور الوحیت کا
عقیدہ فاسدہ نہیں رکھتا وہ اللہ تعالیٰ کے محبوب تمام نبیوں کے سردار، تمام
رسولوں کے سرتاج، اپنے آقا و مولا اور دونوں جہاں کے آسرائیل مصطفیٰ کے
پارے میں یہ عقیدہ رکھتا ہے کہ اشہد ان محدثاً " عبدہ و رسولہ اور نماز میں
کئی کئی بار اس شہادت کا اعادہ کرتا ہے، تو وہ کسی اور کو کیونکر خدا یا خدا کا
ہمسرا اور شریک تصور کر سکتا ہے یہ محض بہتان اور افتراء عظیم ہے کہ اہل
سنۃ کسی کو خدا کا شریک بناتے ہیں، "هذا اک مبین و بہتان عظیم"

خارجیوں (جدید و قدیم) کے علاوہ تمام امت اس بات پر متفق ہے کہ حضور سرور عالم کی بارگاہ نیکس پناہ میں جو کوئی غلام صلوٰۃ و سلام عرض کرتا ہے تو حضور اس کو سلام کا جواب فرماتے ہیں جس کو خواص، اپنے کانوں سے سنتے ہیں اور لذت جواب سے سرشار ہوتے ہیں۔

سید احمد رفاعی رحمۃ اللہ علیہ کا واقعہ :-

مصر کے مشہور ولی کامل حضرت سید احمد رفاعی رحمۃ اللہ علیہ جب روضہ اقدس پر حاضر ہوئے تو بصد ادب و نیاز عرض کی الصلاۃ والسلام علیک یا جدی۔ اے میرے نانا پاک آپ پر صلاۃ و سلام ہو۔ روضہ اقدس سے جواب آیا وعلیک السلام یا ولدی۔ اے میرے بچے تجھ پر بھی سلام۔ یہ سن کر آپ پر وجد کی کیفیت طاری ہو گئی اور فی البدیہہ یہ رباعی عرض کی۔

فِي حَالِهِ الْبَعْدِ رُوحٌ كَفَتْ تَقْبِيلُ الْأَرْضِ عَنِّي وَهِي نَائِبِي
اَتَرْهِمُهَا جَبْ مِيرَا جَسْدَ خَاكِي يِهَالْ سَعْ دُورَ تَحَاوُتِ مِيْسَ آسْتَانَه بُوسِي كَ لَئِنْ اَپِي رُوحَ كَوْ بِهِيجَا كَرْتَاهَا۔

وَهَنْهَ رُولَهُ الْأَشْبَاحِ قَدْ حَضَرَتْ لَا مَدْيَمِنَكَ كَيْ تَعْطِي بِهَا شَفْتَى
تَرْجِمَه: اب تو میں خود بارگاہ اقدس میں حاضر ہوں دست پاک نکالئے تاکہ میں بوسہ دے کر دل کی حسرت پوری کر سکوں۔
دست مبارک باہر آیا جس کو آپ نے بوسہ دیا۔ ہزار ہا آدمیوں نے اس کو دیکھا۔

اس واقعہ کو دیگر علماء کے علاوہ علامہ سیوطی نے شرح الصدور میں اور مولانا تھانوی نے اپنے رسائل میں بیان کیا ہے۔

حضرت شرف الدین بو صیری رحمۃ اللہ علیہ کو فالج کا مرض لاحق ہوا

نصف جسم بے کار ہو گیا۔ آپ نے حضور سرور عالم کی جناب میں فریاد کی۔ اسی رات زیارت سے مشرف ہوئے۔ حضور نے دست مبارک ان کے بدن پر پھیرا۔ یہ فوراً ”شفایا ب ہو گئے مولانا اشرف تھانوی نشر الطیب“ مطبوعہ دیوبند ص 232 پر اس واقعہ کو لکھنے کے بعد تحریر کرتے ہیں، اسے آپ بھی پڑھئے۔ ”اور یہ اپنے گھر سے نکلے تھے کہ ایک درویش سے ملاقات ہوئی اور اس نے درخواست کی کہ مجھ کو وہ قصیدہ سنا دیجئے جو آپ نے مدح نبوی میں کہا ہے، انہوں نے پوچھا کونسا قصیدہ، اس نے کہا جس کے اول میں ہے امن تذکر جیران بدی سلم۔ ان کو تعجب ہوا۔ کیونکہ انہوں نے کسی کو اطلاع نہیں دی تھی اس درویش نے کہا اللہ میں میں نے اس کو اس وقت سنا ہے جب یہ حضور کی خدمت میں پڑھا جا رہا تھا۔ اور آپ خوش ہو رہے تھے۔“

یہ قصیدہ آب زر سے لکھنے کے قابل ہے، اور حضور علیہ الصلوٰۃ والسلام نے اسے پسند فرمایا اس کا ایک شعر آپ بھی سن لیں۔ ان شرک سازوں کے فتوؤں کی حقیقت کھل جائے گی۔

ما اکرم الخلق مالی من الود

سو اک عند حلول العادث العجم

اے ساری مخلوق سے زیادہ سخن! مصائب و آلام کے وقت حضور کے بغیر میں کسی کے دامن میں پناہ لوں۔ ہمارے عمد کے نابغہ روزگار شاعر عبدالعزیز خالد کے یہ اشعار بھی سن لیجئے۔

تو خورشید سحر تو بدر کامل ہر دا تیری
نگاریں، مشک آگیں غبر افشاں یا رسول اللہ

تیری رحمت کے دروازے کھلے ہیں ہر کہ وہ پر
ہے تا واحد انیں مستداں یا رسول اللہ

عزیز خاطر آشفہ حلال کون دنیا میں
تیرے دیوانے پکڑیں کس کا دامان یا رسول اللہ
آخر میں شاہ اسماعیل دہلوی کی عبارت بھی پیش نظر رکھتے۔ وہ اپنے پیر
سید احمد بہلولی کے متعلق لکھتے ہیں کہ حضرت غوث الاعظم، حضرت بہاؤ الدین
نقشبندی رحمۃ اللہ علیہمہ نے ان کو بیک وقت قادری اور نقشبندی سلسلہ کا
فیض بخشنا۔ چشتی سلسلہ سے حصول فیض و نسبت کے متعلق دہلوی صاحب
لکھتے ہیں۔

”روزے حضرت ایشائیں بسوئے مرقد منور حضرت خواجہ خواجگال خواجہ
قطب الاقطاب بخیتار کا کی قدس سرہ العزیز تشریف فرمادند و بر مرقد مبارک
ایشائیں مراقب شستند دریں اثناء بروح پر فتوح ایشائیں ملاقات متحقق شدہ و
آنجناب بر حضرت ایشائیں توجہ بس قوی فرمودند کہ بسبب آل توجہ ابتدائی
حصول نسبت چشتیاً متحقق شد

(صراط مستقیم صفحہ ۱۶۶ مطبع فخر المطابع لکھنؤ)

لیعنی ایک دن سید احمد صاحب حضرت خواجہ خواجگال خواجہ قطب
الاقطاب بخیتار کا کی رحمۃ اللہ علیہ کے مزار پر تشریف لے گئے اور وہاں مراقبہ
میں پہنچئے۔ اسی اثناء میں حضرت کی روح پر فتوح سے ملاقات نصیب ہوئی۔
خواجہ خواجگال نے آپ پر بڑی زور دار توجہ فرمائی۔ اس توجہ کی برکت سے
نسبت چشتیہ کے حصول کی ابتداء ہوئی۔

آیت نمبر ۳

ان تدعوهם لا يسمعوا دعاءكم ولو سمعوا ما استجا بهالكم ويوم القیامته
مکفرون بشرکكم ولا ینبئک مثل خبیر(۱۴) فاطر۔

ترجمہ :- اگر تم انہیں پکارو تو نہ سن سکیں گے تمہاری پکار اور اگر وہ بالفرض
سن بھی لیں تو وہ تمہاری التجا قبول نہیں کر سکیں گے اور روز قیامت صاف
انکار کر دیں گے تمہارے شرک کا اور (حقیقت حال سے) تجھے کوئی آگاہ نہیں
کر سکتا خدا خبیر کی مانند۔

تفسیر ضياء القرآن : مشرکین کے معبدوں کی بے بسی کا مزید بیان ہے کہ یہ
بے جان مورتیاں تم لاکھ چینو! فریاد کرو انہیں کیا خبر کہ تم کیا کہہ رہے ہو اور
بالفرض یہ سن بھی لیں تو یہ تمہاری کیا مشکل حل کر سکتی ہیں۔ جب ان کے
پاس سرے سے کوئی اختیار ہی نہیں کوئی طاقت ہی نہیں۔ قیامت کے روز
جنہیں دنیا میں معبد بنایا گیا تھا وہ صاف انکار کر دیں گے اور کہیں گے کہ نہ
ہم معبد تھے نہ ہم نے ان کو اپنی عبادت کرنے کا حکم دیا اور نہ ہمارا اور ان کا
باہمی کوئی تعلق تھا۔

علامہ آلوسی لکھتے ہیں کہ بت تو اس لئے جواب نہیں دیں گے کہ وہ بے
جان، نہ سن سکتے ہیں نہ بول سکتے ہیں لیکن جو کم بخت فرشتوں کو یا اللہ تعالیٰ
کے مقربین کو پکارتے ہیں وہ اس لئے جواب نہیں دیں گے کہ ان گمراہوں
نے انہیں خدا سمجھ رکھا تھا۔ حالانکہ وہ خدا سے بالکل الگ تھاک تھے پس وہ
ایسے لوگوں کی فریاد کا کیوں جواب دیں گے جو ان پر اتنی بڑی تھمت لگا رہے
تھے۔

وَكَفَ يَعْبُدُونَ زَاعِمَ ذَالِكَ فِيهِمْ وَفِيهِ مَا لَهُمْ (روح المعانی)
معلوم ہوا کہ یہاں ان لوگوں کا ذکر ہے جو اللہ تعالیٰ کے سوا کسی کو خدا

اور معبد مانتے تھے ان بد بختوں کی حماں نصیبی کا یہ حال ہو گا۔

کسی ولی سے اس کی ظاہری زندگی یا اس کے وصال کے بعد دعا کے لئے التماس کیا جائے یا بارگاہ رسالت میں استغاثہ کیا جائے تو اسے بعض لوگ عبادت شمار کرتے ہیں اور ایسا کرنے والے کو بلا تامل مشرک کہہ دیتے ہیں حالانکہ ایسا کرنے والا نہ ان کو خدا مانتا ہے نہ ان کو قادر مطلق سمجھتا ہے اور نہ اس کے دل میں یہ واہمہ ہوتا ہے کہ اگر اللہ تعالیٰ نہ چاہے تب بھی یہ حضرات اس کی مشکل کشائی کر سکتے ہیں۔ البتہ وہ ان پاکیزہ ہستیوں کو اپنے سے بہتر ملتی اور خداوند تعالیٰ کا فرمانبردار سمجھتے ہیں اور یہ حسن ظن رکھتے ہیں کہ اللہ تعالیٰ ان کی دعاؤں کو شرف قبولیت سے سرفراز فرماتا ہے۔ اور کسی غیر سے دعا منگوانا ہرگز شرک نہیں۔ حضور سرور عالم نے تو حضرت سیدنا فاروق اعظم اور سیدنا علی المرتضیؑ کو وصیت فرمائی تھی کہ وہ اویں قرنی سے اپنے لئے اور امت مسلمہ کے لئے دعا کروائیں۔ اللہ تعالیٰ ہمیں افراط و تفریط سے بچائے اور عقیدہ توحید پر ہر حالت میں ثابت قدم رکھے اور صراط مستقیم پر چلنے کی توفیق حرمت فرمائے اهـنـا الصـرـاطـالـمـسـتـقـيمـ صـرـاطـالـلـنـينـ انـعـمـتـ

علیہم۔

آیت نمبر 4

ان يدعون من دونه لا إلـهـاـ إـلـاـ إـنـاـ ثـاـ وـاـنـ يـدـعـونـ إـلـاـ شـيـطـاـنـاـ مـرـيدـاـ (117) النساء

ترجمہ: نہیں عبادت کرتے یہ مشرک اللہ کے سوا مگر دیویوں کی اور نہیں عبادت کرتے مگر شیطان سرکش کی۔

تفسیر ضیاء القرآن: پہلے شرک کے متعلق تصریح کی اب مشرکین کی حماقت اور سفاہت کا بیان ہو رہا ہے کہ وہ اگر خدا کا شریک ٹھہراتے ہیں تو کس کو؟ ان لکڑی اور پتھر کے بنے ہوئے بتوں کو۔ ان کے معبدوں کو اناث (عورتیں)

کہا گیا ہے اس کی ایک وجہ تو یہ ہے کہ ان کے بیشتر معبودوں کے نام عورتوں کے سے تھے جیسے لات منات، عزیز وغیرہ دوسری وجہ یہ ہے کہ ہر قبیلہ جس بت کی پرستش کیا کرتا تھا اسے انسی نبی فلاں کہا جاتا تھا تیسرا وجہ یہ ہے کہ کیونکہ وہ بے جان مورتیاں تھیں اس لئے انہیں اناٹ سے تعبیر کیا گیا۔ کیونکہ موٹھ بھی افعال پذیر ہوا کرتی ہے اور کسی میں اثر نہیں کرتی اس طرح یہ لکڑی پتھرو غیرہ بھی موٹھ کی طرح صرف منفعل ہونے کی صلاحیت رکھتے ہیں، فاعل نہیں ہوتے اس لئے انہیں اناٹ کہا گیا (بیضادی) لفظ یہ معنون کا معنی ابن جریر، اور مولانا تھانوی نے اس آیت کا ترجمہ یوں کیا ہے۔

”یہ اُگ خدا تعالیٰ کو چھوڑ کر صرف چند زنانی چیزوں کی عبادت کرتے ہیں اور صرف شیطان کی عبادت کرتے ہیں۔“ (بیان القرآن) تفسیم القرآن میں اس کا ترجمہ یوں درج ہے ”وَهُ اللَّهُ كُو چھوڑ کر دیویوں کو معبود بناتے ہیں وہ اس باغی شیطان کو معبود بناتے ہیں۔“

اہل سنت پر ایک الزام اور اس کا ازالہ۔

آیت نمبر 5

وَالَّذِينَ اتَّخَذُوا مِنْ دُونَهَا وَلَاءَ مَا نَعْبَدُهُمْ إِلَّا لِيَقْرُبُونَا إِلَى اللَّهِ زَلْفِي ○

ترجمہ : اور جنہوں نے بنائے اس کے سوا اور والی (اور کہتے ہیں) ہم نہیں عبادت کرتے ان کی مگر محفوظ اس لئے کہ یہ ہمیں اللہ کا مقرب بنادیں۔

تفسیر ضیاء القرآن : کفار کا یہ نریقہ تھا کہ وہ اللہ تعالیٰ کی عبادت نہیں کیا کرتے تھے بلکہ اپنے بتوں اور مصنوعی خداوں کی پرستش کرتے اور اگر انہیں ٹوکا جاتا کہ تم یہ کیا حماقت کر رہے ہو، ہر لحظہ جو ان کی پوچاپٹ میں لگے رہتے ہو کیا انہوں نے تمہیں پیدا کیا ہے۔ کیا اس عالم رنگ و بو کے خالق وہ ہیں؟ زمین کا فرش انہوں نے بچھایا ہے؟ آسمان کا نیلگوں سا سبان اور اس میں

آویزاں ان گنت ضیاء بار قندهیں ان کی قدرت کا کرشمہ ہیں؟ جواب دیتے نہیں۔ تو پھر تم ان کی عبادت کیوں کرتے ہو؟ تو کہتے ہیں کہ ان کی عبادت سے قرب الٰی نصیب ہوتا ہے، یہ ہمیں خدا کا مقرب بنادیتے ہیں۔

اسلام کا بنیادی عقیدہ یہ ہے کہ عبادت کے لاائق صرف اور صرف اللہ تعالیٰ ہے اس کے بغیر کوئی بھی عبادت کا مستحق نہیں۔ اگر کوئی شخص اللہ تعالیٰ کے سوا کسی کی عبادت کرے گا تو وہ دائرہ اسلام سے خارج ہو جائے گا۔

مشرکین عرب نے اللہ تعالیٰ کی عبادت قلعہ "ترک کی ہوئی تھی وہ کہتے ہم گنہگار اس قابل نہیں ہیں کہ اللہ تعالیٰ کی عبادت کریں۔ ہم تو فقط ان بتوں کی عبادت کریں گے اور ان کی عبادت سے ہمیں قرب الٰی نصیب ہو گا۔ امام رازی رقم طراز ہیں:

حَاصِلُ الْكَلَامِ لِعِبَادِ الْأَصْنَامِ إِنْ قَالُوا إِنَّا لَلَّهُ أَلَا عَظِيمٌ إِنْ جَلَّ مِنْ إِنْ يَعْبُدَهُ
الْبَشَرُ لَكِنَّ الْلَّاثِقَ بِالْبَشَرِ إِنْ يَشْتَغِلُوا بِعِبَادَةِ أَلَا كَبِيرٌ مِنْ عِبَادِ اللَّهِ مِثْلُ
الْكَوْاَكِبِ وَ مِثْلُ أَلَا رَوَاحَ السَّمَاوَيِّهِ ثُمَّ إِنَّهَا تَشْتَغِلُ بِعِبَادَةِ أَلَا لَهُ أَلَا كَبِيرٌ
فَهَذَا هُوَ الْمَرَادُ مِنْ قَوْلِهِمْ مَا نَعْبُدُهُمْ أَلَا لَهُ قَرْبَوْنَا إِلَى اللَّهِ زَلْفِي ○ (كبير)

ترجمہ: یعنی بت پرستوں کے کلام کا خلاصہ یہ ہے کہ وہ کہتے کہ الہ اعظم (سب سے بڑا خدا) کی شان اس سے بلند ہے کہ انسان اس کی عبادت کرے، انسان کے لاائق یہ ہے کہ وہ اللہ تعالیٰ کے بڑے بندوں کی عبادت میں مشغول ہو، مثلاً ستارے، آسمانی روحیں، اور پھر یہ چیزیں خداوند اکبر کی عبادت میں مشغول ہوں مشرکین کے اس قول کی کہ ما نعبدہم (الایہ) کا یہی مفہوم اور مطلب ہے۔

بعض صاحبان حصول دعا کے لئے اولیاء کرام کے خدمت میں حاضری کو بھی اسی ضمن میں شمار کرتے ہیں اور حاضر ہونے والوں پر بڑی بے رحمی سے

شرک کا الزام لگاتے ہیں۔ وہ خود ہی النصاف فرمادیں کہ جب کوئی مسلمان کسی ولی یا بزرگ کی خدمت میں حاضر ہوتا ہے اور دعا کے لئے عرض کرتا ہے تو کیا وہ ان کی عبادت کر رہا ہوتا ہے۔ العاذ باللہ اگر صرف طلب دعا کے لئے بھی کسی کے پاس جانا عبادت اور شرک ہے تو ان صاحبان کا صحابہ کرام کے متعلق کیا فتویٰ ہے جو حضور سرور عالم رحمت مجسم کی خدمت اقدس واطھر میں کبھی بارش کے نزول کے لئے کبھی بارش کے رکنے کے لئے کبھی بیماری سے شفایاب ہونے کے لئے کبھی دیگر مقاصد کے لئے حاضر ہوتے اور دعا کے لئے عرض کرتے۔ اور حضور دعا کے لئے دست مبارک بارگاہ الہی میں اٹھاتے تو مشکلیں آسان ہو جاتیں۔ لا علاج مریض شفایاب ہو جاتے، طویل خشک سالی کے بعد آن واحد میں گھنگھور گھنائیں برنسے لگتیں اور برستے ہی چلی جاتیں۔ ہر مسلمان پر لازم ہے کہ وہ اس بات پر محکم یقین رکھے کہ اللہ تعالیٰ کے بغیر کسی کی عبادت کفر ہے، شرک ہے، مگر ابھی ہے اور ابدی عذاب کا موجب ہے اور ان بے رحم مفتیوں سے بھی موڈبانہ التماس ہے کہ وہ شمع توحید کے پروانوں پر شرک کی جھوٹی نہمت لگانے کا شغل ترک کریں اور کوئی مفید مشغله اختیار فرمادیں جس سے انہیں بھی فائدہ ہو اور ان کی قوم کا بھی بھلا ہو۔

آیت نمبر 6

وَإِنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا ॥

ترجمہ:- اور بے شک سب مسجدیں اللہ کے لئے ہیں پس مت عبادت کرو اللہ کے ساتھ کسی کی۔

تفسیر ضیاء القرآن : کہ کے مشرکوں نے بیت اللہ شریف کو بت کر کہ بنا رکھا تھا اور مسجد حرام میں کھلمن کھلا بتوں کی پوجا ہوتی اور شرکیہ اعمال کئے جاتے

ارشاد ہے کہ یہ مسجدیں تو اللہ تعالیٰ کی ہیں۔ ان میں تو صرف اسی کی عبادت اور اسی کا ذکر ہونا چاہئے۔ اے مشرکین! اس سے بڑا بھی کوئی ظلم ہو سکتا ہے جو تم روا رکھے ہوئے ہو۔ اللہ تعالیٰ کے سوا کسی کی عبادت تو کسی جگہ بھی جائز نہیں اور تم اس قبیح، حرام اور منوع فعل کا ارتکاب اللہ تعالیٰ کے گھر میں کرتے ہو۔ اس سے باز آجاو، یہ اللہ تعالیٰ کے گھر ہیں، اسی کی عبادت کے لئے ان کو تعمیر کیا گیا ہے، کسی غیر کی عبادت کی یہاں ہرگز اجازت نہیں۔ لا تلعوا ای لا تعبدوا (روح المعانی)

اس لئے علماء کرام نے مسجد کے آداب کو ملحوظ رکھنے کے سختی سے حکم دیا ہے اس میں خرید و فروخت کرنا، دنیاوی گفتگو کرنا، گمشدہ چیزوں کے بارے میں اعلانات کرنا منع ہیں، ناپسندیدہ اشعار بلند آواز سے پڑھنا منوع ہے۔ بعض لوگ مسجد میں حضور اکرم کی نعمت شریف پڑھنے کو بھی ناجائز کہتے ہیں اور اس آیت سے استدلال کرتے ہیں ہم ان کی توجہ ان متعدد مجالس کی طرف منعطف کرتے ہیں جبکہ حضرت حسان رضی اللہ عنہ کے لئے حکم نبوی کے مطابق منبر رکھا جاتا تھا اور وہ اس پر کھڑے ہو کر بارگاہ رسالت میں اپنے مدحیہ اور نعتیہ قصائد پڑھا کرتے تھے۔ ان کے علاوہ کئی دیگر شعراء مثلًا حضرت سواد بن قارب، حضرت زہیر، حضرت عباس رضی اللہ عنہم جسے نامور اکابر مسجد نبوی میں حضور کے سامنے اپنے نعتیہ قصائد پیش کرتے، حضور خوش ہوتے اور دعاوں سے نوازتے۔

باقی رہا درود و سلام تو یہ آپ نماز میں بھی پڑھتے ہیں اس میں بھی آپ کہتے ہیں السلام علیک ایها النبی و رحمته اللہ و برکاتہ تو جو وظیفہ نماز کا جزو ہے اسے کیسے ناجائز کہا جاسکتا ہے، اللہ تعالیٰ کے محبوب کی تعریف درحقیقت اللہ تعالیٰ ہی کی حمد ہے جس نے اپنے محبوب کو ان بے شمار کملات سے

متصف کر کے مبعوث فرمایا۔

آیت نمبر ۷

وَمَا دُعَاءُ الْكَافِرِينَ إِلَّا فِي ضَلَالٍ ۝ (سورہ رعد)

تفسیر ضیاء القرآن: اس لئے کافروں کی یہ چیز و پکار سب ضائع اور بے فائدہ ہے کیونکہ جو دینے پر قادر ہے اس سے مانگتے نہیں اور جن سے وہ مانگتے ہیں وہ بے بس بے جان پھرلوں کے وہ مجسمے ہیں جو کچھ نہیں دے سکتے ان کی دعا منظور ہو تو کیسے اس سے کسی کو یہ غلط فہمی پیدا نہ ہو کہ اگر لکڑی یا پھر سے گھڑی ہوئی کسی مورتی سے یہ معاملہ کیا جائے تو کفر اور شرک ہے لیکن اگر کسی انسان سے جو زندہ ہے جس کی آنکھیں ہیں وہ ان سے دیکھتا ہے، جس کے کان ہیں وہ ان سے خوب سنتا ہے، اس سے یہ معاملہ کیا جائے تو شرک نہ ہو گا بلاشبہ وہ بھی مشرک ہو گا۔ جس طرح مشرکین ان مجسموں کو اپنا اللہ اور معبود سمجھا کرتے تھے اگر کسی انسان کے متعلق کسی کا یہ عقیدہ ہو تو وہ قطعاً مشرک ہو گا، جس طرح یہ خیال کر لینا بد بختنی ہے اس طرح یہ تصور کر لینا بھی حقیقت ناشناسی ہے کہ اگر کسی اللہ تعالیٰ کے مقرب بندہ سے دعا کی درخواست کی جائے یا بارگاہ رسالت میں استغاثہ کیا جائے تو یہ بھی شرک ہو جاتا ہے حضور کی برکت سے توحید کا سبق ہر مومن کے لوح قلب پر یوں نقش ہو چکا ہے کہ کسی غیر خدا کو اپنا معبود یا اللہ سمجھنے کا تصور تک نہیں کر سکتا حتیٰ کہ اس مرقع ہر خوبی و نیباتی کے لئے ہر کلمہ گو نماز میں کئی کئی بار پورے یقین اور شرح صدر سے یہ شہادت دیتا ہے کہ اشہد ان محمدًا "عبدہ و رسولہ میں گواہی دیتا ہوں کہ میرا آقا و مولا محمد مصطفیٰ باس ہمه کمالات اللہ کا بندہ ہے اور اس کا رسول ہے جب حضور نبی کریم کے متعلق یہ عقیدہ ہے کہ وہ خدا نہیں خدا کے بیٹے نہیں بلکہ اللہ تعالیٰ کے بندے اور اس کے رسول ہیں تو

کسی اور کے متعلق اس کے دل میں شرک کا خیال کیسے آسکتا ہے۔ اللہ تعالیٰ ملت میں انتشار پیدا کرنے اور افراط و تفریط سے بچائے اور راہ ہدایت پر چلنے کی توفیق عطا فرمائے آمین بجاه طہ و لیس (صلی اللہ علیہ وآلہ وسلم)۔

آیت نمبر 8

انَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذَبَابًا وَلَوْ أَجْتَمَعُوا عَلَىٰ إِنْسَابِ شَيْءٍ ۝ لَا يَسْتَقْنُوهُ مِنْ دُونِ ضُعْفِ الطَّالِبِ وَالْمَطْلُوبِ ۝

ترجمہ :- بے شک جن معبودوں کو تم پکارتے ہو اللہ تعالیٰ کو چھوڑ کر یہ تو کمھی بھی پیدا نہیں کر سکتے اگرچہ وہ سب جمع ہو جائیں (اس معمولی سے) کام کے لئے اور اگر چھین لے ان سے کمھی بھی کوئی چیز تو وہ نہیں چھڑا سکتے اسے اس کمھی سے (آہ) کتنا بے بس ہے ایسا طالب اور کتنا بے بس ہے ایسا مطلوب۔

تفسیر ضياء القرآن : پہلی آیت میں یہ بتایا گیا کہ مشرکین جن معبودوں کی عبادت کرتے ہیں اس کے لئے ان کے پاس نہ کوئی نقلی دلیل ہے نہ عقلی یہ محفوظ ان کی جہالت اور حماقت کا نتیجہ ہے اب ان کے اس فعل کی قباحت کو ایک مثال دے کر واضح کیا جا رہا ہے تاکہ ان پر ان کی اپنی حماقت اور جہالت آشکار ہو جائے اور وہ اس سے باز آجائیں انہیں بتایا جا رہا ہے کہ جن بتوں کو تم نے اپنا کارساز اور حاجت روای سمجھ رکھا ہے ان کی حقیقت پر بھی کبھی تم نے غور کیا، کائنات کی خوبصورت، مفید اور بڑی بڑی چیزوں کو تم رہنے دو انہیں کہو کہ وہ سب مل کر ایک کمھی ہی بنادیں جو بالکل حقیر اور کمزور سی چیز ہے پھر فرمایا کمھی بنانا تو کجا ان بیچاروں میں تو اتنی طاقت بھی نہیں کہ اگر کمھی ان سے کوئی چیز چھین لے تو وہ اس سے واپس لے سکیں جن معبودوں کی بے بسی کا یہ عالم ہے انسان جو اشرف المخلوقات ہے اور جسے ایجاد و اختراع کی

حران کن صلاحیتیں بخشی گئی ہیں وہ اگر انہیں اپنا معبود بنالے تو دنیا میں اس سے بڑی حماقت اور ظلم نہیں ہو سکتا۔ اللذين تدعون سے مراد وہ بت ہیں جن کی وہ پرستش کیا کرتے تھے المراد الا ونان اللذين عبادوهم من دون الله (قرطبی) علامہ پانی پتی لکھتے ہیں ان اللذين تدعونها ایها الکفار الہتہ کا نتھ من دون اللہ ہی الا صنام طالب سے مراد بتوں کے پچاری اور مطلوب سے مراد بت ہیں۔ الطالب عابد الصنم والمطلوب الصنم (مطہری، قربی وغیرہا)

آیت نمبر ۹

ذالک بان اللہ هو الحق وان ما يدعون من دونه الباطل وان اللہ هو العلي
الکبیر (30) رقم 37-

ترجمہ: یہ ہیں اس کی قدرت کے کرشمے ہاکہ وہ جان لیں کہ اللہ ہی حق ہے اور بلاشبہ جنہیں وہ پکارتے ہیں اس کے سوا وہ سب باطل ہیں اور بلاشبہ اللہ ہی بڑی شان والا بزرگ ہے۔

تفسیر ضياء القرآن: اللہ تعالیٰ کا علم محيط، قدرت کاملہ آفرینش عالم میں اس کی حکمت بالغہ کی جلوہ طرازیاں اس بات کی تصدیق کر رہی ہیں کہ اللہ تعالیٰ کا وجود حق ہے اس کی قدرت حق ہے اور اس کی کبریائی اور عظمت حق ہے وہی اور صرف وہی معبود برحق ہے اس کے علاوہ وہ جسے خدا سمجھ کر پکارتے ہیں یا جس کی عبادت کرتے ہیں باطل ہے، باطل کا مفہوم علامہ آلوسی یوں تحریر فرماتے ہیں المعلوم في حلقته وهو الممکن الذي لا يوجد الا بغیره (روح المعانی) جو چیز اپنی ذات کے اعتبار سے معصوم ہو اور خالق کے ارادہ کے بغیر وہ نیست سے ہست نہ ہو سکتی ہو وانما يدعون من دونه الہا" الباطل (روح المعانی) یعنی جنہیں وہ خدا سمجھ کر پکارتے ہیں وہ سب باطل ہیں، علامہ پانی پتی نے بھی یہی لکھا ہے، وانما يدعون من دونه من الا لہ الہا الباطل (مطہری)

علامہ قرطبی نے من دونہ کی تفسیر شیطان سے کی ہے ایک قول یہ بھی لکھا ہے ما اشر کو ابہ اللہ تعالیٰ من الا صنام والا وثان۔ یعنی وہ بت جنہیں وہ اللہ تعالیٰ کا شریک ٹھہرایا کرتے تھے وہ باطل ہیں مولانا تھانوی نے اس جملہ کا یوں ترجمہ کیا ہے ”اور جن چیزوں کی یہ اللہ کے سوا عبادت کر رہے ہیں بالکل لچر ہیں۔ حضرت شاہ ولی اللہ“ کا ترجمہ ملاحظہ ہو: ”آنچہ نمی پرستند بجزوے بے اصل است“

آیت نمبر 10

قل ادعوا الذين زعمتم من دون الله لا يملكون مثقال ذرة في السموات ولا في الأرض وما لهم فيما من شرك وما له منهم من ظهر (22) سبا، ج 4

ترجمہ: آپ فرمائیے (اے مشرکو!) تم پکار دیکھو جنہیں تم اللہ تعالیٰ کے سوا اپنا معبود خیال کرتے ہو یہ تو ذرہ برابر کے بھی مالک نہیں ہیں نہ آسمانوں میں اور نہ زمین میں اور نہ اس کا زمین و آسمان میں کچھ حصہ ہے اور نہ ہی اللہ کا ان میں سے کوئی مددگار ہے۔

تفسیر ضياء القرآن: زعمتم کا مفعول ثانی المحتہ مقدر ہے۔ ای زعمتوهم الا لہتہ عبارت یوں ہے کی زعمتوهم الا لہتہ (مظہری) یعنی جن کو تم اپنا خدا یقین کرتے ہو انہیں پکارو۔ دیکھیں وہ تمہاری کیا مدد کرتے ہیں وہ بیچارے تو بے بس اور بے نوا ہیں، وہ تو زمین و آسمان میں کسی ذرہ کے بھی مالک نہیں من شرک میں من زائد ہے اور شرک بمعنی شرکت یعنی حصہ ہے یعنی ان کا زمین و آسمان میں کوئی حصہ نہیں ہے علامہ قرطبی اس آیت کی تفسیر لکھتے ہیں ای ادعوا الذين زعمتم انهم الا لہتہ (قرطبی) یعنی انہیں پکارو جنہیں تم خدا خیال کرتے ہو۔ علامہ ابن حیان لکھتے ہیں زغمتوهم الا لہتہ من دونہ (بحر) یعنی جنہیں تم اللہ کے سوا خدا اور معبود بنائے ہوئے تھے تقریباً سب

مفسرین نے اس آیت کی یہی تفسیر بیان کی ہے۔

آیت نمبر 11

فَإِذَا رَكِبُوا فِي الْفَلَكِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّهُمُ إِلَى الْبَرِّ أَذَاهُمْ
يَشْرُكُونَ (65) العنكبوت ج 3

ترجمہ: پھر جب سوار ہوتے ہیں کشتی میں تو دعا مانگتے ہیں اللہ تعالیٰ سے خالص کرتے ہوئے اس کے لئے اپنے دین کو پھر جب وہ سلامتی سے پہنچاتا ہے انہیں خشکی پر تو اس وقت وہ شرک کرنے لگتے ہیں۔

تفسیر ضیاء القرآن: کفار کی ایک دوسری حماقت بلکہ زیادتی اور بے انصافی کا بیان ہو رہا ہے کہ یہ عجیب لوگ ہیں جب یہ کشتیوں پر سوار ہو کر سمندری سفر پر روانہ ہوتے ہیں اور راستہ میں کوئی طوفان انہیں گھیر لیتا ہے، کشتی ہپکو لے کھانے لگتی ہے سمندر کی بھری ہوئی موجیں کشتی سے آکر مکرانے لگتی ہیں اور نجات کی بظاہر کوئی صورت باقی نہیں رہتی تو اس وقت اپنے بتوں سے منہ پھیر لیتے ہیں اور صرف اللہ تعالیٰ کی جناب میں بڑے خلوص سے فریادیں کرتے ہیں اور چب اللہ تعالیٰ اپنے فضل و کرم سے انہیں سلامتی کے ساتھ ساحل پر پہنچا رہتا ہے تو پھر خداوند کم کو بھلا دیتے ہیں فوراً "شرک کرنا شروع کر دیتے ہیں اور یہ کہتے ہیں کہ ہمیں ہمارے فلاں معبدوں نے اس طوفان کی زد سے بچا لیا۔ حضرت عمرہ فرماتے ہیں کہ اہل جاہلیت کا یہ دستور تھا کہ جب سمندری سفر پر جاتے تو اپنے بتوں کو بھی لے جاتے اور ہوا تیز ہو جاتی اور آندھی آجائی تو ان بتوں کو سمندر میں پھینک دیتے اور کہتے یا رب! یا رب! اے ہمارے رب اے ہمارے رب (مظہری)

آیت نمبر 12

وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا" وَهُمْ يَخْلُقُونَ ○

ترجمہ: اور جو لوگ پوچھتے ہیں اللہ کے سوا (غیروں کو) وہ نہیں پیدا کر سکتے کوئی چیز بلکہ وہ خود پیدا کئے گئے ہیں۔

تفسیر فضیاء القرآن: ان اصنام کی بے بسی کو مزید بے نقاب کرتے ہوئے فرمایا کہ اللہ تعالیٰ کو چھوڑ کر جن بتوں کی پرستش میں یہ لگے ہوئے ہیں وہ بیچارے کوئی چیز پیدا کیا کریں گے وہ تو خود کسی خالق اور صانع کے محتاج ہیں، وہ تو بے جان مجھتے ہیں جن میں زندگی کا نشان تک نہیں نہ وہ کچھ سنتے ہیں اور نہ دیکھتے ہیں انہیں تو اپنے انجام کی بھی خبر نہیں یعنی الا اصنام لا اروااح فِهَا لَا تَسْعَ
وَلَا تَبْصِرَاً هی جمادات لَكُفَّافٌ تَعْبُدُونَهَا الْفَضْلُ مِنْهَا بِالْحِجَّةِ -

آیت نمبر 13

قُلْ أَدْعُو النَّاسَ زَعْمَتْ مِنْ دُونِهِ لَا يَمْلِكُونَ كَشْفَ الْضَّرَّ عَنْكُمْ وَلَا تَحْوِلُ لَا ○

ترجمہ: انہیں کہئے اب بلا و ان کو جنہیں تم گمان کرتے تھے (کہ یہ خدا ہیں) اللہ تعالیٰ کے سوا وہ تو قدرت نہیں رکھتے کہ تکلیف دور کر سکیں تم سے اور نہ ہی وہ اسے بدل سکتے ہیں۔

تفسیر فضیاء القرآن: علامہ قرطبی نے اس کا شان نزول بیان کرتے ہوئے لکھا ہے جب قریش کو قحط میں بہتلا کر دیا گیا تو انہوں نے بارگاہ رسالت میں حاضر ہو کر فریاد کی اور اپنی خستہ حالی کا تذکرہ کیا تو یہ آیت نازل ہوئی اور اللہ تعالیٰ نے اپنے محبوب کو حکم دیا کہ ان سے دریافت کریں کہ جن معبودوں کی وہ پرستش اور عبادت کرتے ہیں ان سے جا کر فریاد کیوں نہیں کرتے پھر خود ہی بتا دیا کہ بیچارے خود بے بس ہیں۔ اس مشکل وقت میں وہ تمہاری کوئی امداد نہیں کر سکتے۔ اے مشرکین! تم خود سوچو کہ جو خدا مشکل میں کام نہ آئے اور جو معبود

مصیبت کو دور نہ کرے اس کو خدا بنانے اور اس کی پوجا کرنے سے کیا حاصل! یہاں زعمتم کا مفعول انہم الہتہ محنوف ہے یعنی جن کو تم خدا خیال کرتے ہو۔ ای ادعوا اللذین تعبدون من دون اللہ وزعمتم انہم الہتہ (قربی) زعمتم انہا الہتہ (بیضا وی) ای من الا صنام والا نداد (ا بن کثیر)

آیت نمبر 14

لَمَّا أَتَقْلَتْ دُعَا اللَّهُ وَبِهِمَا لَئِنْ أَتَمْنَا صَالِحًا "لَنَكُونَنَّ مِنَ الشَاكِرِينَ لِلَّمَا أَتَهُمَا صَالِحًا" جعل لہ شرکاء فیما اتھمہا لتعلی اللہ عما یشرکون
○

تفسیر ضیاء القرآن : یعنی دونوں میاں بیوی اس لڑکے کو بتوں کی طرف منسوب کرنے لگتے ہیں اور ان کے نام عبد العزیز، عبد اللات رکھنے شروع کر دیتے ہیں۔ شرکاء من الا صنام والا وثان فان المشرکین ینسبون فالک الی الہتہم (قربی) شرکاء سے مراد بت ہیں اور وہ بے جان تھے قاعدہ کے مطابق تو ان کے لئے ضمیر موٹ ہونی چاہئے تھی یہاں جمع مذکور کا صیغہ کیوں استعمال ہوا تو اس کا جواب یہ دیا گیا ہے کہ کیونکہ کفار و مشرکین کا عقیدہ ان کے متعلق یہ تھا کہ یہ بہت عقل و حیات رکھتے ہیں اس لئے ان کے عقیدہ کے مطابق ان کا ذکر کیا گیا ویم ضمیر الا صنام جمیں به علی تسمیتهم ایا ها الہتہ (بیضا وی، مظہری) یعنی یہ بے جان اور بے بس مجھسے کب خدا ہو سکتے ہیں جبکہ ان کی اپنی حالت یہ ہے کہ نہ کسی کا کچھ سنوار سکتے ہیں اور نہ کسی کا کچھ بگاڑ سکتے ہیں المقصود من هنہ الا یہ اقامته الحجۃ علی ان الا وثان لا تصلح لا لوهیتہ (کبیر)

آیت نمبر 15

وَإِذَا مَسَكَمُ الْفَضْرَ فِي الْبَعْرِ فَلَمْ يَتَعْلَمُ إِلَّا إِيمَانَ لِلَّمَّا نَجَّكُمُ إِلَى الْبَرِ

عرفتمن و کان الا نسان کفودا" ﴿68﴾ بنی اسرائیل ج 2

ترجمہ: جب پہنچتی ہے تمہیں تکلیف سمندر میں تو گم ہو جاتے ہیں وہ معبوو جن کو تم پکارا کرتے ہو سوائے اللہ تعالیٰ کے پس جب وہ خیر و عافیت سے تمہیں ساحل پر پہنچا دتا ہے (تو) تم روگردانی کرنے لگتے ہو اور انسان واقعی ناشکرا ہے۔

تفسیر ضياء القرآن : چاہئے تو یہ تھا کہ انسان اپنے رحیم و کریم مالک کے احسانات کا ہر وقت اعتراف کرتا رہے اور شکر ادا کرتا رہے لیکن انسان کی کم فہمی کا کیا کہنا کہ اس نے اللہ تعالیٰ کے سوا دوسروں کو بھی خدائی کے تخت پر بٹھا رکھا ہے اور ان کو بھی اللہ تعالیٰ کا شریک سمجھتا ہے۔ انسان کی اس حماقت کو واضح کرنے کے لئے ارشاد ہے کہ جب تم تجارتی سامان سے بھری کشتیاں اور جہاز لے جا رہے ہوتے ہو یا ایک ملک سے دوسرے ملک جانے کے لئے بھری سفر کر رہے ہوتے ہو اس وقت جب خوفناک طوفان اٹھ کر آتے ہیں اور گرداب ہلاکت قدم قدم پر منہ کھولے تمہیں ہڑپ کرنا چاہتے ہیں اس وقت تو تم اپنے سارے دیوی دیوتا بھول جاتے ہو اور صرف رب حقیقی کے حضور گڑ گڑا کر اپنی نجات و سلامتی کے لئے دعائیں کرنے لگتے ہو اگر تمہارے گھرے ہوئے بتوں میں خدائی کا کچھ بھی اثر ہوتا تو ان خطرے کی گھریوں میں تمہارے دل ان کی طرف ہی مائل رہتے ان مشکل المحوں میں ان کی طرف سے منہ موڑ لینا اور ایک رب تدیر کے حضور میں فریاد کرنا کیا یہ اس بات کی کھلی دلیل نہیں کہ انسانی فطرت میں عقیدہ توحید کی تھم ریزی کی گئی ہے اور جب خارجی اور اجنبي آمیزش ختم ہوتی ہے تو عقیدہ توحید خود بخود بے نقاب ہو جاتا ہے۔

آیت نمبر 16

لَمْ يَدْعُونَ مِنْ دُونِ اللَّهِ مَا لَا يَضُرُّهُ وَمَا لَا يَنْفَعُهُ فَالَّذِي هُوَ الظَّلَالُ الْبَعِيدُ ○
 لِمَنْ ضَرَّهُ أَقْرَبَ مِنْ نَفْعِهِ لِبِشِّسَ الْمَوْلَى وَلِبِشِّسَ الْمَسْئُ ○ (الْجُمُعُ)

ترجمہ : وہ عبادت کرتا ہے اللہ تعالیٰ کے سوا اس کی جو نہ ضرر پہنچا سکتا ہے اور نہ نفع پہنچا سکتا ہے اسے، یہی تو انتہائی گمراہی ہے وہ پوچتا ہے اسے جن کی ضرر رسانی زیادہ قریب ہے اس کی نفع رسانی سے یہ بہت برا دوست ہے اور بہت برا ساتھی ہے۔

تفسیر ضياء القرآن : مشرکین مکہ کا ذکر ہے کہ وہ ان بتوں کی پوجا کرتے ہیں، جو نہ انہیں نفع پہنچا سکتے ہیں نہ نقصان۔ بعد العذم الذي لا ينفع ولا يضر (قرطبی) علامہ عثمانی لکھتے ہیں یعنی بتوں سے نفع کی امید موہوم ہے بت پرستوں کے زعم کے مطابق لیکن ان کو پوچنے کا جو ضرر ہے وہ قطعی اور یقینی ہے۔ اس لئے فائدہ کا سوال تو بعد کو دیکھا جائے گا نقصان ابھی ہاتھوں ہاتھ پہنچ گیا۔ قیامت کے دن جب شرک و بت پرستی کی سزا انہیں سنائی جائے گی تو کہہ انھیں گے یہ بت جن کی امداد پر ہم تکیہ کئے رہے کتنے نکتے نکلے۔ مولی دوست اور مددگار، شہید ساتھی یعنی الوشن (منظموں) مجاحد یعنی الوشن (قرطبی) یعنی وہ اپنے بتوں کے متعلق یوں اظہار افسوس کریں گے۔

احکام شرعیہ کا یقینی علم

آیت نمبر 17

اَنَا اَنْزَلْنَا عَلَيْكَ الْكِتَابَ بِالْحَقِّ لِتُعْكِمَ بَيْنَ النَّاسِ بِمَا اَرَأَكَ اللَّهُ (سورہ نساء)

ترجمہ: بے شک ہم نے نازل کی ہے آپ کی طرف یہ کتاب حق کے ساتھ مکہ فیصلہ کریں آپ لوگوں میں اس کے مطابق جو دکھادیا آپ کو اللہ نے۔

تفسیر ضیاء القرآن: یہ چند آیات ایک واقعہ کے متعلق نازل ہوئیں جو عمد رسالت میں وقوع پذیر ہوا تھا۔ النصار کے بنی ظفر قبیلہ کے ایک شخص مسمی طعمہ بن ابیرق نے اپنے ہمسایہ قادہ بن نعمان کے مکان میں نقب لگا کر کچھ زر ہیں اور آٹے کی بوری چراں اور ایک یہودی زید بن سمیں کے ہاں جا کر رکھ آیا صبح ہوئی اور حضرت قادہ کو جب چوری کا پستہ چلا تو انہوں نے اپنے پڑوسی طعمہ سے دریافت کیا اس نے صاف انکار کر دیا اور قسم اٹھائی کہ مجھے اس کے متعلق علم تک نہیں۔ اتفاق یہ ہوا کہ آٹے کی بوری کے نشانات کا پیچھا کیا۔ چنانچہ وہ یہودی کے مکان تک پہنچ گئے۔ تلاش کرنے پر مال مسروقہ برآمد ہو گیا۔ اس یہودی نے کہا کہ میں چور نہیں بلکہ میرے پاس طعمہ یہ چیزیں رکھ گیا ہے کئی یہودیوں نے اس کی تصدیق کی طعمہ کے قبیلہ والوں نے کہا چلو نبی

کریم ﷺ کی خدمت میں چلیں۔ چنانچہ سب حاضر ہوئے۔ بنو ظفر کو اب علم ہو چکا تھا کہ چور یہودی نہیں بلکہ طمعہ ہے لیکن اپنی بدنامی کے خوف سے وہ طمعہ کو ہر طریقہ سے بری ثابت کرنا چاہتے تھے اس لئے اس کی حمایت میں بڑی سرگرمی دکھانے لگے۔ حتیٰ کہ حضور ﷺ کی جانب میں بھی عرض کرنے لگے کہ اگر فیصلہ طمعہ کے خلاف ہوا تو بے چارا ہلاک ہو جائے گا اور ذلت و رسوائی کی کوئی حد نہ رہے گی۔ اور یہودی جو اللہ اور اس کے رسول ﷺ کا دشمن ہے وہ صاف بری ہو جائے گا۔ حضور ﷺ کو بھی خیال گزرا کہ بنو ظفر جو مسلمان ہیں پچھے ہوں گے۔ چنانچہ کوئی فیصلہ صادر ہونے سے پہلے وحی الٰہی پہنچ گئی جس سے حقیقت حال آشکار ہو گئی۔ ارشاد رباني ہوا ہم نے یہ کتاب حق کے ساتھ اتاری ہے مگر آپ اس علم یقینی کے مطابق فیصلہ صادر فرمایا کریں جو آپ کو اپنے رب کی طرف سے عطا فرمایا گیا ہے چنانچہ الشیخ رشید رضا لکھتے ہیں۔

وَتَسْمِيَتُهُ أَعْلَمُهُ تَعَالَى لِنَبِيِّهِ بِالْأَحْكَامِ اِرَادَةً يَشْعُرُ بِهِنَّ عَلَيْهِ السَّلَامُ
یہا یقینی کا العلم بِما يرَاهُ بِعینِهِ فِي الْجَلَاءِ وَالوَضُوحِ (المنار) یعنی احکام کے متعلق جو علم اللہ تعالیٰ نے اپنے نبی کو حطا فرمایا اس کی تعبیر ارادة (دکھادینا) سے کی ہے مگر یہ پتہ چل جائے کہ اس علم میں ظن و گمان کا احتمال نہیں رہا بلکہ ایسا یقینی اور قطعی ہے جیسے کسی چیز کا آنکھوں سے مشاہدہ کر لیا جاتا ہے۔ اب آپ خود انصاف فرمادیں کہ جس ذات قدسی صفات کے سامنے آنے والے ہر حجاب کو اٹھانے والا اللہ تعالیٰ ہو اس کے علم و سعی پر ہم ایسوں کو زیب درتا ہے کہ اعتراض کرتے پھریں۔

آیت نمبر: 18

اولنک يعرضون على ربهم ويقول الاشهاد هولاء الذين كنبوا على ربهم

ترجمہ: یہ لوگ پیش کئے جائیں گے اپنے رب کے سامنے اور کہیں گے گواہ یہی وہ (گستاخ) ہیں جنہوں نے اپنے رب پر جھوٹ بولا تھا خبردار! اللہ کی پھنسکار ہو ظالموں پر۔

تفسیر ضياء القرآن : قیامت کے روز انہیں بارگاہ رب العزت میں پیش کیا جائے گا۔ ان پر فرد جرم لگایا جائے گا۔ کراما" کا تین کے نو شتے تحریری طور پر پیش کئے جائیں گے۔ ان کے علاوہ یعنی گواہ گواہی دیں گے جب ان کا جرم اچھی طرح ثابت ہو جائے گا تو انہیں در رحمت سے دھکیل دیا جائے گا۔ گواہ کون ہوں گے؟ بعض نے کہا ہے کہ فرشتے اور حضرت عباس سے مروی ہے کہ انبیاء و رسول گواہی دیں گے۔ عن ابن عباس انهم الانبياء والرسول وهو قول الضحاك قرآن کریم کی اس آیت سے بھی اس کی تصدیق ہوتی ہے لکھف اذا جتنا من كل امتہ بشهد وجثنا بک على هولاء شهیدا" یعنی ہم ہر امت سے اس پر گواہ لاائیں گے اور ان سب پر آپ کو گواہ بنا کر لاائیں گے۔ حضرت عبد اللہ بن مبارک نے سید التابعین حضرت سعید بن المیب سے نقل کیا ہے۔ قال لیس من يوم الا و تعرض على النبي صلى الله عليه وسلم امته خلوة وعشة لمعرفتهم بسمهاهم واعمالهم فلذاك بشهد عليهم (منظمری) یعنی ہر روز حضور نبی کرہم ﷺ پر حضور ﷺ کی امت صبح و شام پیش کی جاتی ہے حضور ﷺ ان کے چڑوں اور ان کے اعمال کی وجہ سے انہیں پہچانتے ہیں۔ اس لئے قیامت کے دن ان پر گواہی دیں گے خدا نہ کرے ہم مجرموں اور نافرمانوں کی حیثیت سے بارگاہ رسالت میں پیش کئے جائیں۔ کتنے رنج و الہ کا مقام ہے کہ ہم اپنی بد اعمالی کی وجہ سے اس ذات پاک کو اذیت پہنچائیں۔ جس کی آنکھیں ہماری مغفرت کے لئے اشکبار ہیں اور جس کے

مبارک ہاتھ ہمارے لئے طلب رحمت و بخشش کے لئے پھیلے ہوئے ہیں۔ شاید حضرت بہاؤ الدین نقشبند رحمۃ اللہ علیہ کا ہی واقعہ ہے کہ جب آپ حج کے لئے حاضر ہوئے تو کعبہ کی دہنیز پکڑ کر پھوٹ کر روئے اور اپنی مغفرت کے لئے التجاہیں کیں۔ آخر میں عرض کی اے مولا! اگر تیری مرضی یہ ہو کہ مجھے بخشنانہ جائے تو میری یہ التجا ضرور منظور فرما کہ مجھے قیامت کے روز نابینا کر کے اٹھاتا کہ میں تیری محبوب کی جناب میں شرمسار نہ ہوں۔

آیت نمبر: 19

وَالَّذِينَ تَدْعُونَ مِنْ دُونِهِ مَا يَمْلَكُونَ مِنْ قَطْمَرٍ ۖ ۱۳ فاطر، ج 4

ترجمہ: اور وہ بت جنکی تم پوجا کرتے ہو اللہ تعالیٰ کے سوا وہ تو گھٹھلی کے چھلکے کے بھی مالک نہیں۔

تفسیر ضیاء القرآن: اے کفار و مشرکین! اپنے رب کریم، معبد برحق، شہنشاہ حقیقی کو چھوڑ کر، اس کی عبودیت کا رشتہ توڑ کر جن بتوں وغیرہ کو تم نے خدا بنا رکھا ہے اور جن کی پوجا پاٹ میں تم مشعل رہتے ہو، ان کے افلاس و بے بسی کا تو یہ عالم ہے کہ زمین و آسمان کے خزانے تو کجا وہ تو کھجور کی گھٹھلی میں جو باریک ساسفید چھلکا (پردہ) ہوتا ہے اس کے بھی مالک نہیں جو اتنے مفلس، فلاش اور بے بس ہوں ان کو معبد بنانا، ان کی پوجا کرنا اور رب قادر و حکیم اور مالک الملک کو چھوڑ دینا کہاں کی دانائی اور عظمندی ہے۔ کچھ تو سوچو تم کیا کر رہے ہو۔ ذرا غور تو کرو تم کدھر جا رہے ہو۔ مختلف مفسرین نے اس آیت کی جو تفسیر کی ہے ملاحظہ ہو، تدعون من دونہ الاصنام (قرطبی) ای الَّذِينَ تَعْبُدُونَهَا مِنَ الْأَصْنَامِ (مظہری) تدعون من دونہ ہی الوثان سب کا مفہوم ایک ہے یعنی وہ بت جن کی تم پوجا کرتے ہو معلوم ہوا کہ یہ آیت

بتوں اور ان کے پچاریوں کے بارے میں نازل ہوتی۔

قطمیر لفافتہ رقیقتہ علی النواۃ (مظہری) وہ باریک پرده جو گنھلی پر ہوتا ہے۔

آیت نمبر 20

هُوَ الْحَىٰ لَا إِلَهَ إِلَّا هُوَ فَادْعُوهُ مُخْلصِينَ لِهِ الدِّينُ الْحَمْدُ لِلَّهِ رَبِّ الْعَالَمِينَ ○

ترجمہ: وہی ہمیشہ زندہ رہنے والا ہے کوئی عبادت کے لاکٹ نہیں بجز اس کے پس اس کی عبادت کرو اپنے دین کو اس کے لئے خالص کرتے ہوئے، سب تعریفیں اللہ کے لئے جو سارے جہانوں کا پروردگار ہے۔

تفسیر ضیاء القرآن: جب یہ اس کی شان ہے تو اور کون ہے جسے اس کا شریک ٹھہرایا جائے اس لئے اپنے عقیدہ کو ہر قسم کے جلی و خفی شرک کی آمیزش سے پاک کرتے ہوئے اس کی عبادت کرو، فَادْعُوهُ فَاعبُدوهُ (روح المعنی) فَادْعُوهُ فَاعبُدوهُ وَاسْتُلُوهُ مِنْهُ حَوَانِجُكُمْ یعنی فَلَدْعُوهُ کا مطلب فاعبُدوهُ ہے یہاں دعا عبادت کے معنی میں مذکورہ ہے۔

آیت نمبر 21

وَقَمِيلَ ادعُوا شرَكَاهُ كُمْ فَلَمْ يَسْتَجِبُو إِلَهُمْ وَرَانُوا العذابَ لَوْا نَهَمْ
كَانُوا يَهْتَدُونَ ○ (64) (قصص) ج 3-

ترجمہ: اور انہیں کہا جائے گا (لو) اب پکارو، اپنے شریکوں کو تو وہ انہیں پکاریں گے لیکن وہ انہیں کوئی جواب نہیں دیں گے اور دیکھ لیں گے عذاب کو کیا اچھا ہوتا اگر وہ ہدایت یافتہ ہوتے۔

تفسیر ضیاء القرآن: علامہ قربی نے وضاحت کرتے ہوئے لکھا ہے ای استغثُوا بِاللهِ تَعَالَى عَبْدَتُمُوهَا فِي الدُّنْيَا لِتَنْصُرَكُمْ وَ تَلْفُعَ عَنْكُمْ کہ جن

خداوں کی تم عبادت کرتے رہے تھے اب ان کے سامنے فریاد کرو آکہ اب تمہاری مدد کریں اور خدا کے عذاب سے بچائیں۔

آیت نمبر 22

يَوْمَ يَقُولُ نَادُوا شُرَكَاءِ الَّذِينَ زَعَمُتُمْ لِلَّهِ عِزْمَتُمْ فَلَمْ يَسْتَجِيبُوهُ لَهُمْ وَجَعَلُنَا
لِنَفْهُمْ مُوْبِقًا ○ ١) لکھت ج ۳ (52)

ترجمہ: اس روز اللہ تعالیٰ کفار کو فرمائے گا بلاؤ میرے شریکوں کو جنہیں تم میرا شریک خیال کرتے تھے تو وہ انہیں پکاریں گے پس وہ انہیں کوئی جواب نہیں دیں گے اور ہم حاصل کر دیں گے ان کے درمیان آڑ۔

تفسیر ضیاء القرآن: روز قیامت کا ذکر ہے اس روز بتوں کے پیخاریوں سے خطاب ہو گا یقول ذالک لعبدة الا وثان (قرطبی) حاجزا" یعنی الا وثان و عبدتهم قال این الا عراہی کل شی حاجز یعنی شہین فهو موبق (قرطبی) دو چیزوں کے درمیان جو آڑ اور رکاوٹ ہو اسے حاجز کہتے ہیں یعنی بتوں اور ان کے پرستاروں کے درمیان آڑ قائم کر دی جائے گی حضرت انس سے مروی ہے کہ جنم کی ایک وادی کا نام موبق ہے جو پیپ اور خون سے بھری ہو گی۔

آیت نمبر 23

قُلْ أَرَءَيْتَمَا تَدْعُونَ مِنْ دُونِ اللَّهِ أَرْوَنِي مَاذَا خَلَقُوا مِنْ إِلَارْضِ إِمْ لَهُمْ شَرَكٌ
فِي السَّمَاوَاتِ ○ ٤) احقاف، ج 4

ترجمہ: فرمائیے (اے کفار) کبھی تم نے (غور سے) دیکھا ہے جنہیں تم اللہ کے سوا (خدا سمجھ کر) پکارتے ہو (بھلا) مجھے بھی تو دکھاؤ جو پیدا کیا ہے انہوں نے زمین سے یا ان کا آسمانوں (کی تخلیق) میں کچھ حصہ ہے۔

تفسیر ضیاء القرآن: مشرکین جو بڑے زور و شور سے اپنے بتوں کی عبادت کیا

کرتے تھے اور اگر اس پر انہیں نوکا جاتا تو وہ بہت بڑا ہوتے۔ ان سے پوچھا جا رہا ہے کہ جن کو تم نے معبود بنارکھا ہے اللہ تعالیٰ کی عبادت کو چھوڑ کر تم نے ان کی پوجا شروع کر رکھی ہے کیا اس کی کوئی معقول وجہ بھی تم بتائیتے ہو؟ کیا کہ زمین کی کسی چیز کے وہ خالق ہیں آسمان کی آفرینش میں کیا ان کا کوئی حصہ ہے؟ اگر تمہارے پاس کوئی تحریری ثبوت ہے تو پیش کرو اور اگر تم خود اس بات کا اعتراف کرتے ہو کہ اس وسیع و عریض کائنات کی ہر چھوٹی بڑی چیز کا خالق اللہ تعالیٰ ہے تو پھر اس خالق و حکیم کو چھوڑ کر کسی بے روح یا ذی روح شے کی پوجا کرنا کتنی بڑی حماقت ہے۔ **ما تدعونَ، ما تعبدونَ** (روح المعانی) اس آیت سے ما تدعونَ کا معنی ما تعبدونَ ہے، یعنی جن کی تم عبادت کرتے ہو۔ **ما تدعونَ، ما تعبدونَ** (مطہری) **ما تدعونَ، تعبدونَ** (بجز)

آیت نمبر 24

وَإِذْ حَشَرَ النَّاسُ كَانُوا لِهِمْ أَعْدَاءُ وَكَانُوا بِعِبَادَتِهِمْ كَا فَرِينَ ○ (6) احْقَافُ ج

4

ترجمہ: اور جب جمع کئے جائیں گے لوگ (روز محشر) تو وہ معبود ان کے دشمن ہوں گے اور ان کی عبادت کا صاف انکار کر دیں گے۔

تفسیر ضایاء القرآن: بتول کے پجاریوں کو بتایا جا رہا ہے کہ وہ روز محشر جب تمہیں پکڑ کر لایا جائے گا، تمہارے عقائد فاسدہ اور اعمال یہیہ کی باز پر شروع ہو گی تو تمہارے وہ جھوٹے معبود جن کی عمر بھر تم عبادت کرتے رہے وہ تمہارے دشمن بن جائیں گے تو اس وقت تمہیں معلوم ہو گا کہ جن کو تم اپنی نجات کا ذریعہ سمجھتے وہ تمہاری تباہی و بر بادی کا سبب بن گئے ہیں وہ تمہاری پوجا پاٹ کا صاف صاف انکار کر دیں گے سابقہ آیت میں یہ دعو و اور عن دعائیہم کے الفاظ ہیں مفسرین نے ان کا معنی بعیدونَ اور عبادتیہم سے

کیا ہے اس آیت نے ان کی اس تفسیر کی تصدیق کر دی فرمایا و کانو

ابعادِ ہم کافرین آیت نمبر 25

وَاذَا مَسَّ النَّاسَ ضُرٌّ دَعَوْا رَبَّهُمْ مُنْبِئِنَ الْهُدًى ثُمَّ اذَا اذَا قَاتَهُمْ مِنْهُ رَحْمَةٌ اذَا فَرِيقٌ

مِنْهُمْ بِرَبِّهِمْ يَشْرُكُونَ (33) الرُّوم - ج 3

ترجمہ: اور جب پہنچتی ہے لوگوں کو کوئی تکلیف تو پکارنے لگتے ہیں اپنے رب کو رجوع کرتے ہوئے اس کی طرف پھر جب (ان کی فریاد کو قبول فرمائیں) چکھاتا ہے انہیں رحمت اپنی جناب سے تو یکاکیک ایک گروہ ان میں سے اپنے رب کے ساتھ شرک کرنے لگتا ہے۔

تفسیر ضياء القرآن: یعنی ان کفار و مشرکین کا یہ حال ہے کہ جب رنج و غم کے بادل گھر کر آجاتے ہیں۔ جب قحط سالی کا دور دورہ ہوتا ہے تو سارے معبودوں سے ان کی آس ٹوٹ جاتی ہے اس وقت ہر طرف سے منہ موڑ کر بارگاہ رب العزت میں فریاد کرنے لگتے ہیں لیکن جب وہ کریم و رحیم پروردگار ان کی حالت زار پر نگاہ کرم فرماتا ہے اور ان کی مشکل آسان ہو جاتی ہے تو پھر اپنے باطل خداوں کو خداوند کریم کا شریک بنانے لگتے ہیں اور ان کی پوجا پاٹ میں مشغول ہو جاتے ہیں ای یا شرکون بہ فی العبادة

آیت نمبر 26

اَنَّمَا يَدْعُونَ مِنْ دُونِهِ هُوَ الْبَاطِلُ وَ اَنَّ اللَّهُ هُوَ الْعَلِيُّ الْكَبِيرُ (62) الحج

ترجمہ: اور جسے وہ پوچھتے ہیں اس کے علاوہ وہ سراسر باطل ہے اور اللہ تعالیٰ ہی ہے جو سب سے بلند اور سب سے بڑا ہے۔

تفسیر ضياء القرآن: مومنوں کی نصرت کی دوسری وجہ بیان فرمائی کہ اللہ تعالیٰ حق ہے اس کا دین حق ہے اور اس کی عبادت کرنا حق ہے اور مومن جو

۱۵

خداۓ برحق پر ایمان لائے ہیں اسی کے دین کی پیروی کرتے ہیں اور اسی کی عبادت کرتے ہیں وہی اس بات کے مستحق ہیں کہ خداۓ برحق ان کی اعانت فرمائے۔ باقی رہے کافر و مشرک وہ بتوں کے پچاری ہیں ان کے بات بھی جھوٹی اور ان کا مذہب بھی باطل، اس لئے باطل اور باطل پرستوں کی اعانت خداوند کریم نہیں کرے گا، اور وہ یقیناً خاسرو نامراو ہوں گے۔

آیت نمبر 27

وَمِنْ يَدِعُ مَعَ اللَّهِ إلَهًا أَخْرَى لَا يَرْهَانُ لِهِ (۱۱۷) مومنوں ج ۳
ترجمہ: اور جو پوچھتا ہے اللہ تعالیٰ کے ساتھ کسی دوسرے معبود کو جس کی اس کے پاس کوئی دلیل نہیں۔

تفسیر ضياء القرآن: یعنی جو اللہ تعالیٰ کے سوا کسی غیر کی عبادت کرتا ہے یعنی بعدہ غیر اللہ (منظری) تو وہ ایک لچر کام کر رہا ہے جس کی اس کے پاس کوئی دلیل نہیں۔

آیت نمبر 28

فَلَا تَدْعُ مَعَ اللَّهِ إلَهًا "اَخْرُ لِتَكُونُ مِنَ الْمُعْذَنِينَ ○

ترجمہ: پس نہ پکارا کہ اللہ تعالیٰ کے ساتھ کسی اور خدا کو ورنہ تو ہو جائے گا ان لوگوں میں سے جنہیں عذاب دیا گیا ہے۔

تفسیر ضياء القرآن: اللہ تعالیٰ جو وحده لا شریک ہے اس کے ساتھ کسی غیر کو خدا سمجھ کر مت پکارو۔ اگر تم نے ایسا کیا تو تم عذاب میں مبتلا کر دیئے جاؤ گے۔ علامہ عثمانی فرماتے ہیں یہ فرمایا رسول کو اور سنایا اور لوگوں کو۔

آیت نمبر: 29

قُلْ مَنْ يَنْجِيْكُمْ مِنْ ظُلْمَةِ الْبَرِّ وَالْبَحْرِ تَدْعُونَهُ تَضْرِعًا وَخَفِيْتَهُ لَنْ اَنْجَنَا مِنْ هَذِهِ لَنْكُو نَنْ مِنَ الشَاكِرِينَ ○ قُلْ اللَّهُ يَنْجِيْكُمْ مِنْهَا وَمَنْ كُلَّ كَرْبٍ ثُمَّ اَنْتُمْ

شرکون○ (سورہ انعام پ ۷)

ترجمہ: آپ فرمائیے کون نجات دیتا ہے تمہیں خشکی اور سمندر کی تاریکیوں میں جسے تم پکارتے ہو گرگڑاتے ہوئے اور آہستہ آہستہ (اور کہتے ہو) اگر نجات دی اللہ نے ہمیں اس (مصیبت) سے تم ہم ضرور ہو جائیں گے، اس کے شکر گزار (بندے) فرمائیے اللہ، ہی نجات دیتا ہے تمہیں اس سے اور ہر مصیبت سے پھر تم شریک ٹھہراتے ہو۔

تفسیر فیاء القرآن: اپنے مولائے برحق کے نافرمانی میں سرکش گھوڑے کی طرح سربث دوڑے چلے جانے والے انسان سے پوچھا جا رہا ہے کہ حضرت جی! یہ تو فرماؤ کہ جب تمہیں خشکی یا تری میں مصائب کے بادل گھیر لیتے ہیں نجات کے راستے مسدود ہو جاتے ہیں۔ اندھری رات ہے۔ کالی گھنٹا چھارہی ہے طوفان اٹھ کر آ رہا ہے، کشتی ہچکو لے کھا رہی ہے اور گماں یہ ہے کہ ابھی ٹوٹی ابھی ڈوبی اس وقت تم کس کی بارگاہ میں فریاد کرتے ہو۔ کسی کے دامن رحمت میں پناہ تلاش کرتے ہوں کی گمراہیوں سے کس سے پختہ عمد باندھتے ہو اب معاف کر دے پھر نافرمانی نہیں کریں گے اور عمر بھر تیرے اس احسان کے مرہون رہیں گے اور وہ مولائے کرم جب اس وقت بھی تم پر اپنا فضل و کرم فرمائ کر تمہیں ان مصائب اور ماہیوسی کے اندھیروں سے نکال دیتا ہے تو تم پھر اس کو بھول جاتے ہو اور اس وحد لا شریک کے ساتھ بتوں کو شریک ٹھہرانے لگتے ہو۔ کیا یہی تمہاری انسانیت ہے اور یہ تمہاری شرافت؟ کچھ سوچو تو! کہاں بھٹکتے پھر رہے ہو ظلمات سے مراد مصائب اور مشکلات ہیں اہل عرب تکلیف کے دن کو یوم مظلوم کہتے ہیں کرب کا معنی ہے شدید غم۔

آیت نمبر 30

قل انی نہیں ان اعبد اللہین تدعون من دون اللہ قل لا اتبع اهواء کم قد

ضللت اذا وما انا من المهتدين○ (سورہ انعام پ 7)

ترجمہ: آپ فرمائیے مجھے منع کیا گیا ہے کہ میں پوجوں انہیں جن کی تم عبادت کرتے ہو اللہ کے سوا آپ فرمائیے میں نہیں پیروی کرتا تمہاری خواہشوں کی ایسا کروں تو گمراہ ہو گیا میں اور نہ رہا میں ہدایات پانے والوں سے۔

تفسیر ضياء القرآن : نادان کفار اس کوشش میں سرگردان رہا کرتے کہ دین توحید کا علم بردار اللہ تعالیٰ کا رسول برق بھی ان معبودان باطل کی پرستش کرنے لگے جن کے سامنے یہ سجدہ ریز رہتے ہیں اللہ تعالیٰ نے اپنے محظوظ اللَّهُمَّ إِنِّي أَنَا عَبْدُكَ کو حکم دیا کہ آپ کھلے الفاظ میں اعلان کر دیں کہ میں تمہارے جھوٹے خداوں کی عبادت ہرگز نہیں کروں گا اس خیال خام کو ہمیشہ کے لئے اپنے ذہنوں سے نکال دوں کیونکہ نہ عقل سلیم اس کی اجازت دیتی ہے کہ خالق دو جہاں کو چھوڑ کر کسی غیر کی عبادت کی جائے اور نہ توحید کی روشن دلیلوں نے اس لغویت کے لئے کوئی گنجائش چھوڑی ہے اس لئے عقل و نقل کے خلاف ایک صریح باطل کو کیوں کراحتیار کیا جاسکتا ہے۔

آیت میں تدعون کا معنی حضرت شاہ ولی اللہ رحمۃ اللہ تعالیٰ علیہ نے اپنے ترجمہ میں یہ فرمایا ہے تدعون من دون الله "شما پرستید بجز خدا" یعنی خدا کے سوا جن کی تم عبادت کرتے ہو۔ آپ کے علاوہ قرطی، روح المعانی، کشاف، نیشاپوری وغیرہم نے تدعون کا معنی تعبدون کیا ہے۔ دعا کی حقیقت کیا ہے کونسی دعا عبادت اور شرک ہے؟ اور کونسی دعا عبادت نہیں اس کی تحقیق کسی مناسب مقام پر کی جائے گی انشاء اللہ تعالیٰ۔

آیت نمبر 31

قل ارءُ بِتَكْمِيلَةِ الْأَنْجَوْنِ
كُنْمَ صَدِيقٍ○ بَلْ إِنَّهُمْ تَدْعُونَ لِيُكَشَّفَ مَا تَدْعُونَ إِنَّهُ أَنْشَاءُ اللَّهِ تَعَالَى
انْتَهَى

ماتشرکون○ (سورہ نمبر ۶ پ ۷)

ترجمہ : آپ فرمائیے بھلا بتاؤ تو اگر آئے تم پر اللہ کا عذاب یا آجائے تم پر قیامت کیا اس وقت اللہ کے سوا کسی اور کو پکارو گے؟ (بتاؤ) اگر تم سچے ہو بلکہ اسی کو پکارو گے تو دور کر دے گا وہ تکلیف پکارا تھا تم نے جس کے لئے اگر وہ چاہے گا اور تم بھلا دو گے انہیں جنہیں تم نے شریک بنار کھا تھا۔

تفیسر ضیاء القرآن : یہ ارشاد ہے کہ جن بتوں اور دیوی دیوتاؤں کی تم پوچھ کیا کرتے ہو اور جنہیں تم نے خدا یقین کیا ہوا ہے اگر یہ واقعی نفع رسال ہیں اور مصیبتوں کو ٹالنے والے ہیں تو ذرا اس وقت بھی ان کو پکارا کرو جب اللہ کا عذاب تمہیں اپنی گرفت میں لے لے، مایوسی کا گھپ اندر ہیرا چھا جائے اور نجات کے تمام ظاہری راستے بند ہو جائیں اس وقت تو تمہاری آنکھوں سے غفلت کی پٹی کھل جاتی ہے اور جہالت کی تاریکی دور ہو جاتی ہے۔ اور تم بھی اسی مولائے حقیقی کو پکارتے ہو اور اس کی بارگاہ میں نجات کے لئے عرض کرتے ہو۔ تو جب مصیبت کے ان سگین لمحوں میں باطل خداوں کی خدائی کا طسم ٹوٹ کر رہ جاتا ہے اور دل بے ساختہ اسی قبلہ حاجات کی طرف متوجہ ہوتا ہے اور فقط اسی کے دامن کرم میں پناہ ڈھونڈتا ہے تو پھر اسی سچے اور حقیقی خداوند تعالیٰ کو چھوڑ کر کسی غیر کی عبادت کرنا اور اس کو خدا تسلیم کرنا کہاں کا انصاف اور کہاں کی عقلمندی ہے چنانچہ امام المفسرین ابن جریر فرماتے ہیں۔ وَتَأْوِيلُ الْكَلَامِ قُلْ يَا مُحَمَّدُ لَهُو لَاءُ الْعَالَمِينَ بِاللَّهِ الْأَوَّلُ وَالثَّانُ وَالآصْنَامُ
خبرونی ان جاءكم من ایہا القوم عذاب اللہ اول جاءكم الساعته اخیر اللہ
هنا ک تدعونا اوالی خیرہ من الہتکم تضرعون○

ترجمہ : آیت کا طلب یہ ہے کہ (اے مصطفیٰ ﷺ) آپ ان لوگوں سے پوچھئے جو بتوں کو اللہ کے ہزار یقین کرتے ہیں کہ اے تو مجھے بتاؤ کہ اگر تم

پر اللہ کا عذاب آجائے یا اچانک قیامت قائم ہو جائے تو کیا اللہ کے سوا کسی کو اپکارو گے اور اپنے خداوں کی طرف گھبرا کر نجات کے لئے دوڑو گے؟ علامہ قربی فرماتے ہیں یہ آیت مشرکین کو لا جواب کرنے کے لئے نازل ہوئی جو دیے تو بتوں کی عبادت کیا کرتے اور جب عذاب چاروں طرف سے گھیر لیتا تو پھر اللہ تعالیٰ کے حضور میں عذاب ملنے کے لئے دعائیں کرنے لگتے۔
(القربی)

آیت نمبر 32

وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هُوَ لَهُ شَفِاعٌ وَّنَا
عِنْدَهُ لَا يَرْجُونَ اللَّهَ بِمَا لَا يَعْلَمُ فِي الْمُسَوَاتِ وَلَا فِي الْأَرْضِ مُبَعَّدُونَ
وَتَعَالَى عَمَّا يَشَرِّكُونَ○ (سورہ یونس پ ۱۱)

ترجمہ: اور (یہ مشرک) عبادت کرتے ہیں اللہ تعالیٰ کے سوا ایسی چیزوں کی جو نہ انہیں نفعان چھپا سکتی ہیں اور نہ نفع چھپا سکتی ہیں اور کہتے ہیں یہ (معبور) ہمارے سفارشی ہیں اللہ تعالیٰ کے ہاں آپ فرمائیے کیا تم آگاہ کرتے ہو اللہ تعالیٰ کو اس بات سے جو وہ نہیں جانتا نہ آسمانوں میں اور نہ زمین میں پاک ہے وہ اور بلند و بالا ہے اس شرک سے جو وہ کرتے ہیں۔

تفسیر ضیاء القرآن: قرآن کریم میں ترمیم و اصلاح کا مشورہ دینے والے رانشوروں کی دانشمندی کی قلعی کھولی جا رہی ہے کہ ایسے بدھو ہیں کہ مٹی اور پتھر کے بے جان بھتیوں کو اپنا معبود و مسجد بنانے ہوئے ہیں اور اتنا بھی نہیں سمجھتے کہ پتھر کا روزا جو کل تک زمین پر پڑا ہوا تھا وہ کسی ضم تراش کے ہتھوڑے کی چند ضربوں سے کیونکر خدائی کی مدد پر برآ جمان ہو کر ان کا حاجت روایت گیا یہ بت یہ کسی نفع و نقصان کی قدرت نہیں رکھتے ان کی عبادت کرنا کیا شرف انسانی کی تو ہیں نہیں علامہ رازی رحمۃ اللہ علیہ فرماتے

ہیں کہ عبادت تو عظیم و تکریم کا سب سے بڑا بلند مقام ہے اور یہ اسی کے لئے زیبا ہے جس کا احسان و انعام تمام احسانات اور انعامات سے اعلیٰ و برتر ہو جیسے زندگی عقل و قدرت اور دنیوی اور آخری منافع و فوائد یہ سب چیزیں تو اللہ وحده لا شریک کی عطا فرمودہ ہیں اس لئے اس کے بغیر اور کون ہے جسے خدا بنایا جائے۔

اَنِ الْعِبَادَةَ مِنْ اَعْظَمِ اَنْوَاعِ التَّعْظِيمِ فَهِيَ لَا تُلْمِقُ اَلَا لَمْنَ صَدَرْ عَنْهَا اَعْظَمُ
اَنْوَاعِ اَلَا نِعَامَ وَذَالِكَ لِمَنْ اَلَا الْعِيَّةَ وَالْعُقْلُ وَالْقُدْرَةُ وَمَصَالِحُ الْمَعَاشِ
وَالْمَعَادُ وَاذَا كَانَتِ الْمَنَافِعُ وَالْمَغَارِبُ كُلُّهَا مِنَ اللَّهِ مُبَحَّانُهُ وَتَعَالَى وَجْهُهُ
لَا تُلْمِقُ الْعِبَادَةَ اَلَا اللَّهُ تَعَالَى (تفہیم کسیر)

ان بتول کے متعلق ان کا عقیدہ تھا کہ وہ ان کی شفاعت کریں گے اور انہیں عذاب الہی سے بچا لیں گے۔ یہ بھی ان کی نادانی تھی شفیع تو وہ ہو گا جسے بارگاہ رب العزت شفاعت کرنے کی اجازت مرحمت ہو گی ان کو تو شفیع بنایا ہی نہیں گیا ان کی کیا مجال کہ اس بارگاہ عزت و جلال میں زبان تک بھی ہلا سکیں۔ بتول کے متعلق ان کے دونوں عقیدے بیہودہ اور لغو ہیں جب ان کا سرے سے کوئی وجود ہی نہیں تو ان پر غور کرنے کی ہی ضرورت نہ ہو گی اگر ان کا کوئی وجود ہوتا تو ہو سکتا تھا کہ عام لوگوں کو اس کا علم نہ ہو لیکن کوئی چیز جو موجود ہو خواہ وہ کتنی مخفی اور پوشیدہ ہو وہ ہمہ بین اور ہمہ دان خدا سے تو پوشیدہ نہیں ہو سکتی اور جب اسے بھی اس کی خبر نہیں تو پھر ان کا سرے سے وجود ہی نہ ہو گا بتول کی خدائی اور ان کی شفاعت کا رد کس بلیغ پیرائے میں کیا گیا ہے۔

آیت نمبر 33

وَاذَا رَا النَّاسَ اشْرَكُوا شَرَكَاءْ هُمْ قَالُوا رَبُّنَا هُوَ لَا شَرَكَاءْ نَا النَّاسُ كَنَا نَدْعُوا

من دونك فاللهم القول انكم لكتنبو (86 سورہ النحل ج 2)

ترجمہ: اور جب دیکھیں گے مشرک اپنے (ٹھیڑائے ہوئے) شریکوں کو تو بول اٹھیں گے اے ہمارے رب! یہ ہیں ہمارے بنائے ہوئے شریک جنہیں ہم پوجا کرتے تھے تجھے چھوڑ کر تو وہ شریک جنہیں ہم پوجا کرتے تھے تجھے چھوڑ کر تو وہ شریک انہیں جواب دیں گے یقیناً تم جھوٹ بول رہے ہو۔

تفسیر ضياء القرآن: روز محشر مشرکین اپنے آپ کو بری الذمه اور بے گناہ ثابت کرنے کے لئے سارا الزام اپنے معبدوں پر لگائیں گے کہ اے الٰ العالمین یہ وہ ہیں جن کو ہم تیرا شریک بناتے تھے تجھے چھوڑ کر ان کی پوجا کیا کرتے تھے۔ اللہ تعالیٰ ان بتوں کو قوت گویائی عطا کرے گا اور وہ ان کی تردید کریں گے کہ انہوں نے خود ہی ہمیں گھڑا اور خود ہی ہمیں تیرا شریک بنایا خود ہی ہماری عبادت میں لگ گئے ہم نے انہیں کب کما تھا کہ وہ تیری عبادت چھوڑ کر ہماری پوجا شروع کر دیں فینطق اللہ الاصنام حتی تظہر عند ذالک فضیحتہ الکفار (قرطبی)

یعنی اللہ تعالیٰ ان بے زبان اور بے جان بتوں کو قوت گویائی دے گا مگر کفار کی رسائی ظاہر ہو۔ اس آیت میں غور کرنے سے یہ حقیقت بھی واضح ہو جاتی ہے کہ کفار کا اپنے بتوں کے متعلق کیا عقیدہ تھا ان کا یہ کہنا ہوا، شرکاء نا یہ وہ شریک ہیں جن کو ہم تیرا شریک ٹھہرایا کرتے تھے اور ان کی عبادت کیا کرتے تھے تو کفار اپنے بتوں کو خدا بھی کہتے تھے اور معبد سمجھ کر ان کی عبادت بھی کیا کرتے تھے۔

ولشرا کاء اللذين كانوا يدعونهم الله من دونه من دونك قال الله تعالى ذكره فاللهم يعني
شركاء هم الذين كانوا يعبدونهم من دون الله

علامہ پانی پتی فرماتے ہیں :

ارہا ہا نعبدہم

علامہ قرطبی لکھتے ہیں : ای اصنامہم واوثانہم الٰی عبادوہا

عبداللہ بن ابی کو قمیص دینے میں حکمت

آیت نمبر 34

وَلَا تَصْلِيْعَ عَلَى اَحْلَمْنَاهُمْ مَاتَ اَهْدَا" وَلَا تَقْمِيْعَ عَلَى قَبْرِهِ اَنْهُمْ كَفَرُوا بِاللَّهِ وَرَسُولِهِ
وَمَا تَوَلَّهُمْ لَا مَقْوُنٌ (سورہ توبہ)


ترجمہ : اور نہ پڑھیئے نماز جنازہ کسی پر ان میں سے جو مر جائے کبھی اور نہ کھڑے ہوں اس کی قبر پر بیٹک انہوں نے کفر کیا اللہ کے ساتھ اور اس کے رسول مکرم کے ساتھ اور وہ مرے اس حالت میں کہ وہ نافرمان تھے۔

تفسیر ضیاء القرآن : منافقین نے جنگ تبوک میں شرکت نہ کر کے جب اپنے آپ کو آشکارہ کر دیا تو اللہ تعالیٰ نے اپنے حبیب کو حکم دیا کہ اب آپ بھی ان سے پہلی سی نرمی اور راحت کا بر تاؤ نہ کیا کریں بلکہ ان کو ننگا ہونے دیں تاکہ دوسروں کے لئے موجب عبرت ہوں۔ اس لئے اب آئندہ ان کو جہاد میں شرکت سے روک دیا اور اسی سلسلہ میں ہی یہ حکم فرمایا کہ اب ان کی نماز جنازہ نہ پڑھا کجھے اور نہ ان کی قبر پر تشریف لے جائیے۔ ان کی کفر گمراہی نے انہیں اسی قابل ہی نہیں چھوڑا کہ رحمت الہی ان کی طرف مائل ہو حضرت ابن عباس سے مروی ہے کہ جب عبد اللہ بن ابی مرض موت میں مبتلا

ہوا تو حضور ﷺ اس کی عیادت کے لئے تشریف لے گئے۔ اس نے التماس کی کہ جب وہ مرجائے تو حضور ﷺ اس کی نماز جنازہ پڑھیں اور اس کی قبر پر بھی تشریف فرمائے۔ پھر اس نے ایک آدمی بھیجا اور عرض کی کہ کفن کے لئے اسے قیص مرحمت فرمائی جائے۔ حضور ﷺ نے اوپر والی قیص بھیجی اس نے پھر گزارش کی کہ مجھے وہ قیص چاہئے جو آپ کے جسد اطہر کو چھو رہی ہے۔ حضرت عمر پاس بیٹھے تھے عرض کرنے لگے یا رسول اللہ! آپ اس نیاک اور گندے کو اپنی پاک قیص کیوں مرحمت فرماتے ہیں۔ حضور صلی اللہ علیہ وسلم نے حقیقت سے نقاب اٹھایا اور فرمایا اے عمر! ان قیصی لا یغنى عنہ من اللہ شيئاً للعلاللہ ان یدخل به الالفانی الا مسلم (کبیر) اے عمر اس کافر اور منافق کو میری قیص کچھ نفع نہیں پہنچائے گی بلکہ اس کے دینے میں حکمت یہ ہے کہ اللہ تعالیٰ اس کی وجہ سے ہزار آدمیوں کو مشرف با اسلام کرے گا۔ مناقوں کا ایک انبوہ کثیر ہر وقت عبد اللہ کے پاس رہتا تھا جب انہوں نے یہ دیکھا کہ یہ ناکار ساری عمر مخالفت کرنے کے بعد اپنی بخشش اور نجات کے لئے آپ کی قیص کا سارا لے رہا ہے تو ان کی آنکھوں سے غفلت کے پردے اٹھ گئے اور یہ حقیقت عیاں ہو گئی کہ اس رحمت عالمیان کی بارگاہ بیکس پناہ کے بغیر اللہ تعالیٰ کے ہاں منظوری ناممکن ہے تو بجائے اس کے کہ حالت یا س میں اس کا دامن پکڑنے کی ناکام کوشش کریں اب ہی کیوں نہ ایمان لے آئیں اور پچھے دل سے اپنی گزشتہ خطاؤں کی معافی مانگ لیں اور اس کی شفاعت کے مستحق ہو جائیں۔ چنانچہ اسی دن ایک ہزار منافق اس قیص کی برکت اور قیص والے کے حسن خلق سے مشرف با اسلام ہوا۔ اسلام منہم یومِ نذالف (کبیر) جو ڈوب چکا تھا وہ تو ڈوب چکا تھا لیکن ہزاروں ڈوبتے ہوؤں کو بچا لیا۔ جب وہ مر گیا تو اس کا بیٹا جو مخلص مسلمان تھا حاضر ہوا اور اپنے باپ کی موت کی اطلاع دی۔ حضور ﷺ نے فرمایا جاؤ اور اس کا جنازہ پڑھ کر

اے دفن کر آؤ۔ اس نے عرض کی حضور خود کرم فرمادیں۔ اس پیکر عفو و عنایت نے نہ کی۔ اٹھے اور اس کی نماز جنازہ پڑھنے کے لئے روانہ ہونے لگے۔ حضرت عمرؓ نے پھر گزا رش کی یار رسول اللہ، اللہ اور رسول کے اس دشمن کی نماز جنازہ نہ پڑھی۔ اس وقت یہ آیت نازل ہوئی و رجبریل نے حضور ﷺ کا دامن پکڑ لیا اور اللہ تعالیٰ کا یہ حکم سنایا ولا تصل علی احد (ان) اب یہاں یہ سوال پیدا ہوتا ہے کہ حضور ﷺ نے قیص کیوں عطا فرمائی۔ مفسرین نے اس کی کئی ایک وجہی بیان فرمائی ہیں ایک تو یہ کہ جب جنگ بد ر میں (حضرت) عباس جو ابھی تک مسلمان نہیں ہوئے تھے گرفتار کئے گئے تو ان کی اپنی قیص پھٹ گئی تھی۔ حضور ﷺ نے انہیں قیص پہنانا چاہی کیونکہ عباس دراز قامت تھے۔ عبد اللہ بن ابی کا قد بھی بڑا لمبا تھا اس لئے اس کی قیص کے سوا اور کوئی قیص انہیں پوری نہ آئی اللہ کے رسول نے چاہا کہ اس کا یہ احسان دنیا میں ہی اتار دیا جائے نیز اللہ تعالیٰ نے اپنے رسول کو یہ تعلیم دی کہ اما السائل فلا تنہو کہ کسی سائل کونہ جھڑ کئے، اس لئے حضور ﷺ نے اس کے سوال کو رد نہ کیا۔ اور سب سے بڑی وجہ وہی تھی جو حضور ﷺ نے خود بیان فرمائی کہ اس قیص کی وجہ سے اللہ ایک ہزار منافقوں کو دولت ایمان سے ملا مال فرمائے گا۔ چنانچہ ایسا ہی ہوا۔ اس سے اور بڑی برکت کیا ہو سکتی ہے، یہاں ایک چیز خوب ذہن نشین کر لینی چاہئے کہ وہ بد نصیب جس کا خاتمه کفر پر ہوتا ہے اس کے لئے اللہ تعالیٰ کا اٹل فیصلہ ہے کہ اس کی بخشش نہیں ہوگی اور اس کے لئے کسی کی شفاعت قبول نہیں کی جائے گی۔ لیکن صاحب ایمان کتنا ہی گنگار کیوں نہ ہو اس کے لئے اگر اللہ کے محبوب کے ہاتھ دعا کے لئے اٹھ جائیں تو مغفرت یقینی ہے ارشاد اللہ ہے ولو انهم اذا ظلموا نفسم جانوک فاستغفرو اللہ واما ستفر لهم

الرسول لو جدوا اللہ تو اب ارحمہما اللہ تعالیٰ ہمیں نعمت ایمان نصیب فرمادے
اور اس دنیا میں بھی اور روز حشر بھی حضور ﷺ کی شفاعت سے بھرہ انداز
فرمائے آمین ثم آمین بجاه شفیع المذنبین رحمۃ للعالمین ﷺ -





Marfat.com



Marfat.com